



የብልጽግና ፓርቲ (ብልጽግና)  
ፕሮግራም

(በብልጽግና ፓርቲ የመጀመሪያ ጉባኤ  
የፀደቀ)

መጋቢት 2014 ዓ.ም  
ብልጽግና ፓርቲ (ብልጽግና)  
አዲስ አበባ



## ማዕዘን

መግቢያ ..... 4

## ክፍል አንድ

I. የብልጽግና ፓርቲ ዓላማና መለያ ዕሴቶች .....	8
1.1. የብልጽግና ፓርቲ ጥቅል ዓላማ- ሃብልጽገኛ ኢትዮጵያን አውን ማድረግ .....	9
1.2. መለያ ዕሴቶቻችን .....	10
1.2.1. ገብረ-ቤተሰብ አንድነት .....	10
1.2.2. የዜጎች ክብር .....	11
1.2.3. ነፃነት .....	13

## ክፍል ሁለት

II. የፖለቲካ ፕሮግራም .....	14
2.1. የፖለቲካ ፕሮግራም ዓላማ- ጠንካራና ትቡልነት ያለው ዘላቂ ሀገራዊ መንግስት መገንባት: .....	14
2.2. የፖለቲካ ፕሮግራም ግቦች .....	15
2.2.1. ጠንካራና ትቡልነት ያለው ሀገራዊ መንግስት በጸኑ መሰረት ላይ ለመገንባት የሚያስችል ሀገራዊ መንግስት መፍጠር .....	15
2.2.2. በተቋማዊና ህዝባዊ ባህል ላይ የቆመ የዴሞክራሲ ስርዓት መገንባት .....	17
2.2.3. ዘላቂና አወንታዊ ሰላምን ማረጋገጥ .....	21

## ክፍል ሶስት

III. የኢኮኖሚ ፕሮግራም .....	23
3.1. የኢኮኖሚ ፕሮግራም ዓላማ- ልማትና ፍትሃዊ ተጠቃሚነትን የሚያረጋግጥ አካታች የኢኮኖሚ ስርዓት መገንባት .....	23
3.2. የኢኮኖሚ ፕሮግራም ግቦች .....	24
3.2.1. የብዙሃ ዘርፍ የኢኮኖሚ መዋቅር መገንባት .....	24
3.2.2. ጥራት ያለው የኢኮኖሚ ልማት እና ምርታማነትን መሰረት ያደረገ ማህበራዊ ፍትህ ማረጋገጥ .....	28
3.2.3. ሀብት ረጠፊን የሚያሳድግ ዕውቀት-መር ኢኮኖሚ መገንባት .....	30
3.2.4. ከተማነት እና የከተማ ልማትን ማስፋፋት .....	31



## ክፍል አራት

IV. ማህበራዊ ፕሮግራም .....	33
4.1. የማህበራዊ ፕሮግራም ዓላማ፡- ሁለንተናዊ ብልጽግናን የሚያረጋግጥ አካታች ማህበራዊ ልማት .....	33
4.2. የማህበራዊ ፕሮግራም ግቦች .....	34
4.2.1. ፍትሃዊነት፣ ጥራት እና አግባብነት ያለው የትምህርትና ስልጠና ስርዓት ማረጋገጥ .....	34
4.2.2. መከላከልን መሰረት ያደረገ የጤና ስርዓት መዘርጋት .....	36
4.2.3. የሀገራችንን አቅም ያገናዘበ የማህበራዊ ጥበቃ ስርዓት መዘርጋት .....	37
4.2.4. የሴቶችንና የወጣቶችን የፖለቲካ፣ የኢኮኖሚና ማህበራዊ ተሳትፎና ተጠቃሚነት ማጎልበት .....	38
4.2.5. ብዙሃነታችንን ማዕከል ያደረገ የቋንቋ፣ ባህልና ቅርስ ልማት .....	39

## ክፍል አምስት

V. የውጭ ግንኙነት ፕሮግራም .....	41
5.1 የውጭ ግንኙነት ዋና ዓላማ፡- ሀገራዊ ክብርን ማዕከል ያደረገ የውጭ ግንኙነት .....	41
5.2 የውጭ ግንኙነት ግቦች .....	42
5.2.1. ሀገራዊ ክብርን የሚያረጋግጥ የውጭ ግንኙነት .....	42
5.2.2. ለትብብርና ለጋራ ተጠቃሚነት ትኩረት በመስጠት አጋርቻችንን ማስፋት .....	43
5.2.3. የብዙዮሽ ትብብር ተቋማት ተስማሚነትን መጨመር እና ፓሊሲያዊ ነፃነትን ማስከበር .....	44
5.2.4. ለጎረቤት ሀገራት ትኩረት በመስጠት ዘርፈ ብዙ የጋራ ተጠቃሚነትን ማረጋገጥ .....	44
5.2.5. የኢትዮጵያውያንና ትውልደ ኢትዮጵያውያንን ተሳትፎ ማሳደግ .....	46
5.2.6. ሀገራዊ ክብርን እና ሀገራዊ ጥቅምን የሚያስጠብቅ የውጭ ግንኙነት የመረጫ አቅም መገንባት .....	46



### መግቢያ

I. ሀገራችን ኢትዮጵያ ባለፉት አመታት በግህበራዊ፣ በኢኮኖሚያዊ እና በፖለቲካዊ መስኮች በርካታ አዎንታዊ ለውጦችን አስመዘግባለች። እነዚህን ግህበራዊ፣ ኢኮኖሚያዊ እና ፖለቲካዊ ለውጦች አስጠብቆ ለማስፋት፣ ስህተቶችን ለማረም እንዲሁም የዛሬውንና የመጪውን ትውልድ ጥቅምና ፍላጎት በዘላቂነት ለማሟላትና ሕብረ-ብሔራዊ አንድነትን ለማጠናከር የኢህአዴግ አባልና አጋር ድርጅቶች ወቅቱ ለሚጠይቀው ትግል በሚመጥን መልኩ ለመደራጀት አምነው የፈጸሙትን ውህደት መነሻ በማድረግ ይህ የ'ብልጽግና ፓርቲ' ፕሮግራም ተዘጋጅቷል።

II. በሀገራችን ተጠብቀው መስፋት ያለባቸው በርካታ ድሎች ተመዘግበዋል። በኢኮኖሚው መስክ ሀገራችን ለተከታታይ ዓመታት ያስመዘገበችውን ኢኮኖሚያዊ ሰድገት፣ የድህነት ቅንሳ፣ የመስረተ ልማትና የግህበራዊ አገልግሎት መስፋፋት ግለቱን ጠብቆ እንዲቀጥል ማድረግ ያስፈልጋል። በፖለቲካው መስክ የተዘረጋው የብሔር፣ ብሔረሰቦችና ህዝቦች እኩልነትን ሊያረጋግጥ የሚችል ህገ-መንግስታዊ ፌዴራላዊ ስርዓት ጉድለቶችን አርሞ መሄድን ይጠይቃል። በውጭ ግንኙነት መስክ ሀገራችን በዓለም አቀፍ መድረክ የፍትህና የገለልተኝነት ተምሳሌት መሆኗን አስጠብቀን መዘለቅ ይጠበቅብናል።

III. በሌላ በኩል ባለፉት ዓመታት የታዩ ፖለቲካዊና ኢኮኖሚያዊ ስህተቶችን ያለማወሳወል ማረም ያስፈልጋል። ስሁን ሀገራችን በደረሰችበት የሰድገት ደረጃ ከዚህ በፊት በተከተለው የልማት ፋይናንስ ሞዴል በኢኮኖሚና ግህበራዊ መስክ ያስመዘገብነውን ሰድገትና ልማት በተመሳሳይ መንገድ አስጠብቆ ማስቀጠል አባድ



ፈተና የሆነበት ደረጃ ላይ ደርሰናል። ያስመዘገብነውን የኢኮኖሚ ዕድገት እንደም የዕድገት ምንጮችን በማስፋት፣ በሌላ በኩል ደግሞ በመንግስት ጉድለት ምክንያት የተፈጠረውን የሀገር ሀብት በክትትና ዝርፊያ በመከላከል፣ የሀገራችንን ሀዘቦች ፍትሃዊና የላቀ ተጠቃሚነት ማረጋገጥ ያስፈልጋል። በመሆኑም ምርታማነትን የሚያሳድግና በግሉ ባለሀብትና በመንግስት ተብብር የሚገነባ የኢኮኖሚ ስርዓት መዘርጋት ያስፈልጋል። የግሉ ባለሀብት በሀገራችን ውስጥ በቂ ሀብት የሚፈጥርበትንና ምርታማነት የሚያድግበትን የፋይናንስ ሞዴል መከተል ይጠይቃል።

በፖለቲካው መስክ የቤሔር ማንነትን እና ሀገራዊ ማንነትን፣ አጣጥሞ በዘላቂነት የሚያስኪድ የሀገርና ዲሞክራሲያዊ ስርዓት ግንባታ ማካሄድ ያስፈልጋል። ሀብረተሰብን በጎራ በመክፈል አግላይ የነበረው አካሄድና አደረጃጀት አቃፊና አካታች ሆኖ የሀገራችንን ተጨባጭ የፖለቲካ ችግር በሚፈታ ማለቀፍ ሊገባል ይገባል። የዲሞክራሲ ስርዓት ግንባታ ዕንቅፋት የሆኑ ኢኮኖሚያዊ ፍላጎቶች ከዲሞክራሲያዊ ጥያቄዎች የላቁ ናቸው የሚለው ምሉዕነት የጎደለው ትንተናና የፖለቲካ ፕሮግራም፣ ሀገራዊ ሁለንተናዊ ጠጽግናን በሚያስቀድሙ የፖለቲካ ዕይታዎች መተካት ይኖርበታል። የውስጠ ድርጅት ዲሞክራሲያችን መቆጣጠሪያ ታርሞ ግልጽና ለሁሉም የሀገራችን ሀዘቦች የዲሞክራሲ ስርዓት ማሳያ እንዲሆን ማድረግ ያስፈልጋል።

IV. ሀገራችን ኢትዮጵያን የአሁኑንና የመጨረሻውን ተውልዶ ጥቅምና ፍላጎት የሚያስከብር አስተማማኝ መሰረት ዛሬ ላይ በመገንባት ስላም፣ ዲሞክራሲ፣ ሀብረ-ሰሃራዊ እንደነት፣ የዜጎች ክብር፣ ፍትህ እና የጋራ ጠጽግና የተረጋገጠባት ሀገር መሆን ይኖርባታል። አሁንዲህ በትጥቅ ትግል ለድል ከበቃ በጊላ ለ28 ዓመታት ሀገርን በመራበት ታሪኩ የተንቀሳቀሰበት ሀገራዊና ዓለም አቀፋዊ የፖለቲካ አውድ ተለውጧል። በተያያዘም አሁንዲህና አጋር ድርጅቶች ሲከተሏቸው የነበሩ የርዕዮተ ዓለም



ዕላቤዎች ፖለቲካዊ አዋጭነታቸው መንምኗል። ፓርቲያችን ከዘመናዊ የፖለቲካ ጨዋታ ህግጋት ጋር ተናቦ የሚሄድ የዕይታ ለውጥ በአዊር ጊዜ በማካሄድ እየተለወጠ ካለው ምህዳር ጋር መዋደት እና እንደ ህገርም ክፍተኛ ጥፋትን ሲያስከትል ከሚችል የቆሞ ቀርጎት አዙሪት ውስጥ መውጣት ወሳኝ ነው።

V. በጥቅሉ ህገራችን በአህዛዴዎ አመራር በቆየችባቸው ዓመታት የነበሩ ፖለቲካዊ፣ እኮሮሚያዊ፣ ማህበራዊ እና ዲፐሎማሲያዊ ድሎችን ጠብቆ ማስፋት፣ ጉድለቶችን ነቅሶ በማውጣት ያለማወሳወል እንዲታረሙ ማድረግ እና የዛሬውንና የመጪውን ትውልድ ጥቅምና ፍላጎት ማሟላት ያስፈልጋል። ሆኖም ግን በቀድሞ አህዛዴዎ አጋር ድርጅቶች ቅርጽና ይዘት እንዲሆን ድሎች ጠብቆ ማስፋት፣ ስህተቶችን ማረም እና የመጭውን ትውልድ ጥቅም የማስከበር አላማዎችን በተሟላ መልኩ ማሳካት አይቻልም። በመሆኑም የአህዛዴዎ አባል ድርጅቶችን እና አጋር በሚል ሲጠሩ የነበሩ የፖለቲካ ድርጅቶችን በማካተት፣ አቃፊ የፖለቲካና የኢኮኖሚ ስርዓት የሚገነባ የብልጽግና ፓርቲ በሚል ስያሜ ህብረ-ብሔራዊ ፓርቲ ማቋቋም አስፈልጋል።

VI. ወጥ ዓላማ ያለው ህብረ-ብሔራዊ ውህድ ፓርቲ መሆን ሰፊውን የህገራችንን የህዝብ ክፍል የሚያቅፉ ነገር ግን በዕይታ ግድፈት ከህገራዊ የፖለቲካ ውሳኔ የተገለሱትን ኢትዮጵያዊያን በእኩልነት የሚላተፉበትን ፓርቲያዊ አወቃቀር ለማምጣት ያስችላል። በሌላ በኩል ህብረ-ብሔራዊ ፓርቲው እንስተኛ ቁጥር ያላቸውን ብሔሮች በሚያሳትፍ እና በሚያካትት መልኩ ውክልና እና ብቃትን መሰረት ያደረገ የውሳኔ አሰጣጥ ስርዓትን በማጠናከር በሃሳብ ልዕልና ላይ የተመሰረተ ዘመናዊ የፖለቲካ ፍክክርና ትብብር መሰረት እንዲይዝ በማድረግ ህገራችን የተያያዘቸው ዴሞክራሲያዊ የለውጥ ሂደት ቀጣይነት ኖሮት ከማይቀለበስበት ደረጃ ላይ እንዲደርስ እና እንዲጠናከር የሚያግዝ ይሆናል። በአጠቃላይ እውነተኛ ህብረ-ብሔራዊ የሆነው



ውህድ ፓርቲያችን የአላማና የተግባር ውህደት በማምጣትና የተሻለ ኃይል በማሰባሰብ በቀጣይ ለላቀ የዓላማ አንድነትና ሀገራዊ ድል የሚያበቃ እንዲሁም የኢትዮጵያን ሁለንተናዊ ብልጽግናን የሚያረጋግጥ አቅጣጫ የሚከተል ይሆናል።



## ክፍል አንድ

### 1. የብልጽግና ፓርቲ ዓላማና መለያ ዕሴቶች

ፓርቲያችን ሀገራችንን የሚመለከትበት የዕይታ ማዕቀፍ በጥቅሉ የገበሬውን ጠገካራ መሰረት በማሰጠቅ እና ውስንነቶችን በማረም ሁለንተናዊ የብልጽግና ምዕራፍ መክፈት የሚል ነው። ይህን የዕይታ ማዕቀፍ በተጨማሪም ተግባራዊ ማድረግ ይቻል ዘንድ በተለያዩ ቡድኖች፣ መደቦች፣ ማገንቶች፣ ጠቀላላ የሚስተዋሉ ዋልታ-ረገፍ አስተሳሰቦች ሚዛን ጠብቀው እንዲሄዱ ያደርጋል። በዚህም ምክንያት ከወግ አጥባቂ ዝንባሌዎችም ሆነ አፍርሰው ከሚገነቡ አስተሳሰቦች ይልቅ የሀገራችንን ተጨባጭ ችግሮች የሚፈታ፣ ህዝቡን የሚጠቅም፣ በመግባባትና በውጤት ላይ የሚያተኩር እንዲሁም ክርዕዮተ ዓለም ጥገኝነትና አሰሪኝነት የተሳቀቀ የመካከለኛው መንገድን ተመራጭ ያደርጋል።

በሀገራችን የቀኝ እና የግራ አሰላለፍ ልማድ በመሰረቱ ከመደባዊ ውግንናና ዝንባሌ ይልቅ አጠቃላይ በሀገራችን ግንባታ ዙሪያ ባሉ ዕይታዎች ላይ የሚያጠነጥን መሆኑን በመረዳት እነዚህን አመለካከቶች የሚያቀራረብ አሰላለፍን ይከተላል። ይህ አተያይ ሁኔታዎችን ቋሚ አድርጎ ከመመልከት ይልቅ ነባራዊ አውነታን እያንበበ፣ ቋሚ መርሆችን ማዕከል አድርጎ ጉዞን የመፈተሽ እና በጥናት ላይ እየተመሰረተ የሚቀጥል መርህ-ተኮር የተግባራዊነት ዕሳቤን ይከተላል። በዚህም ምክንያት ሁሉንም ኢትዮጵያውያን የሚያሰባሰቡና የፓርቲው ማህበራዊ መሰረት ማድረግ የሚያስችል እካታቸ ፖለቲካዊ ጉዞን ተመራጭ ያደርጋል። ፓርቲያችን 'ሀገራችን ለሁላችንም ትበቃለች' የሚል ጽኑ ሃሳብ በመያዝና የዕለጠት አስተሳሰብን በመሻገር ለሁሉም ዜጎች የምትሆንና ሁሉም





በኩራትና በምቹት የሚኖርባት የብልጽግና ሊትዮጵያን ለመፍጠር ትግል ያደርጋል። ይህንን ዓላማ የሚገረፍ በግራም ሆኑ በተኝ የተሰለፉ አፍራሽ አስተሳሰቦችንና ተግባሮችን ሁሉ ፓርቲያችን በጽኑ ይታገላል።

### 1.1. የብልጽግና ፓርቲ ጥቅል ዓላማ፦

#### "የብልጽግና ሊትዮጵያን አውን ማድረግ"

የፓርቲያችን ጥቅል ዓላማ የብልጽግና ሊትዮጵያን አውን ማድረግ ነው። ብልጽግና ስንል ፈርጆ ብዙ ትርጓሜን አዝሎ የአኮኖሚ፣ ፖለቲካ እና ማህበራዊ ገጽታ ያለው ነው። የአኮኖሚ ብልጽግና፣ የህዝቦች መሰረታዊ ፍላጎቶች በተገቢና በዘላቂነት ለማሟላት ፈጣን እና ሁለንተናዊ ዕድገትን በማስመዘንብና ዓለም-አቀፋዊ ተወዳዳሪነት ያለው አኮኖሚ በመገንባት ፍትሃዊ ተጠቃሚነትን ማረጋገጥና የህዝቦችን ድህነትና ጊላ-ቀርነትን ለመቅረፍ መቻልን ያካተተ ነው።

የፖለቲካ ብልጽግና ስንል ለዲሞክራሲ ባህል ማበብ አስፈላጊ የሆኑ ተዳማትን በመገንባት፣ የህዝቦች ነግነትና እኩልነት ተረጋግጦ፣ ሁሉም ሊትዮጵያውያን ሰብአዊ እና ዲሞክራሲያዊ መብቶቻቸው ተከብረውላቸው የሚኖሩባት፣ ህብረ-ብሔራዊ አንድነቷ የተረጋገጠ፣ ፌዴራላዊት ዲሞክራሲያዊት ሊትዮጵያን በጽኑ መሰረት ላይ ማቆም ማለታችን ነው። ማህበራዊ ብልጽግና መልካም ህንገራዊ ወጎችን፣ ዕሴቶችን እና ባህሎችን በማዳበር በሰነ-ምግባር የታነፀ ትውልድ ማፍራት፣ በአካልና በአእምሮው የዳበረ ጤናማ ዜጋ መፍጠር፣ ከአስከሬ ማህበራዊ ችግር የተጠበቀ ህብረተሰብ መገንባት እና በህዝቦች መካከል አዎንታዊ ሰላም በመፍጠር ሁለንተናዊ ብልጽግናን ማረጋገጥ ማለት ነው።



## 1.2. መሊያ ዕቤቶቻችን

ዕቤቶቻችን ቅድሚያ ዋጋ የምንሰጣቸውና የምንታገልግላቸው ወደ ብልጽግና ዓላማ የመድረሻ መንገዳችን አመልካቾች ናቸው። በምንንዝበት መንገድ ሁሉ በሚገኙት የተለያዩ አጣብቂኞች ቅድሚያ የምንሰጠው የዜጎችና የሕዝቦች ክብር፣ ነፃነት፣ ፍትሕ፣ ኅብረ-ብሔራዊ ወንድማማችነትና እኅትማማችነት፣ መከባበርና መቻቻል፣ ኅብረ-ብሔራዊ አንድነት፣ አሳታፊነት ግልጽነትና ተጠያቂነት ይሆናሉ። ለአብነትም መሊያ አቤቶቻችን እንደሚከተለው ተብራርቷል።

### 1.2.1 ኅብረ-ብሔራዊ አንድነት

የፓርቲያችን ዋና ዓላማ ህብረ-ብሔራዊነቱ የተጠበቀ አንድ የፖለቲካና የኢኮኖሚ ማህበረሰብ መንገዳት ነው። ህብረ-ብሔራዊ ስንል የብሔር፣ የኃይማኖት ወይም ሌላ ማንነቶችን ያቀረጸ ማንንም ያላገለለ ማክበረሰብ ማለታችን ነው። የፓርቲያችን ህብረ-ብሔራዊነት በሁሉ-አቀፍነት፣ በብዙኃ-ልሳንነት እና በአሳታፊነት ሊገለጽ ይገባል ብሎ ፓርቲያችን ያምናል። ህብረ-ብሔራዊ አንድነት ብዙኃነትን እንደጸጋ የሚመለከት ለሁሉም ብሔር፣ ብሔረሰቦችና ህዝቦች ዕውቅና የሚሰጥና ካላቸው የታሪክ ትስስር፣ ተመሳሳይ አሁኖዎች ሁኔታ፣ የጋራ ጥቅም እና ተስፋ በመንፃት ጠንካራ ህብረትና ትብብር ሊኖራቸው ይገባል የሚል ዕቅድ ነው።

ህብረ-ብሔራዊ አንድነት፣ ማንነታችን እርስ በርስ የተጋመደ፣ የተሰናበሰ እና የተዋሃደ መሆኑን አመለካኝ ነው። ህብረ-ብሔራዊ አንድነት፣ ዕጣ ፈንታችን አጅጉን የተቆራኘ መሆኑን በመገንዘብ ሊጋራ ዓላማና ግብ አብረን መቆም፣ አብረን መስራት፣ መደጋገፍ እና መተጋገዝ እንደሚገባን የሚያስገነዝብ አመለካከት ነው።



ሀብረ-ብሔራዊ፣ አንድነት ታሪካዊና ነባራዊ በደሎች ከማድበስበስ ይልቅ ታርመው እንዲሄዱ፣ ይህም ለቁርሾ ሳይሆን ወዳጅነትን ለማጠናከር እንዲውል የሚያደርግ አካሄድ ነው። ሀብረ-ብሔራዊ አንድነት፣ የሚከፋፍሉ እና የሚሆጣሉ ትርክቶችን ከማጥላት ይልቅ የሚያቀራርቡና የሚያስተሳስሩንን እውነታዎች በማጥላት፣ ከተናገሩት ጠቃሚ ትምህርቶችን በመውሰድ እንዲሁም ዛሬና ነገ ላይ በማተኮር እህታዊ/ወንድማዊ ሀብረትን በብሔሮች መካከል ማጠናከርን ይመርጣል። ሀብረ-ብሔራዊ አንድነት ብዙ ሆነን አንድ፣ አንድ ሆንንም ብዙ የምንሆንበት፣ ለጋራ ግብና ዓላማ የምንደመርበት ቀመር ነው። በብዙነታችን ይምቀን፣ በአንድነታችን በርተተን ወደ ፊት የምንራመድበት የውበትና የጥንካሬያችን ምንጭ ነው።

ፍትህ ከሰረነ፣ ሰብአዊ ክብር ከጎለበተ እና ብልጽግና ከመጣ እንደ ሀዘር የመቀጠል ተስፋችን ይለመልማል። ሆኖም ግን ሀብረ-ብሔራዊ አብሮነት እነዚህ ምሳሌዎች ከተሳኩ በኋላ የሚመጣ ብቻ ሳይሆን ለዓላማዎች ስኬትም ዓይነተኛ ድርጅ የሚወጣ አስቸኳይ አቅም በመሆኑ ፓርቲያችን “በሀብረት ሆነን እንበለጽጋለን፣ በልጽገንም በሀብረት እንኖራለን” በሚል መርህ ሀብረ-ብሔራዊ አንድነትን ለማረጋገጥ በከፍተኛ ትኩረት ይሰራል።

### 1.2.2 የዜጎች ክብር

የዜጎች ክብር ስንል ኢትዮጵያውያን ሀገራቸው ልታስጠብቅላቸው የሚገቡ በዜግነታቸው ሊያገኙ የሚገባቸውን ክብር እና በሀገራቸው ለመመዘት የሚያስችላቸውን ሁኔታ ማለታችን ነው። የብልጽግና ፓርቲ ሰው ሰው በመሆኑ ብቻ ሊከበር ይገባል ብሎ ያምናል። ዜጋ ኃይማኖቱ፣ ብሔሩ ወይም ጾታው ብሎም ሀብቱና ድህነቱ ከግምት ሳይገባ መሰረታዊ ፍላጎቱ ሊከበርለት፣ በህይወት ላይ ሊታይ እና ፍትህን ሊያገኝ ይገባል ብለን እናምናለን። በመሆኑም የዜጎች ክብር ስንል በሀገራችን ማንኛውም ቡድን ወይም ግለሰብ



ክሊሎች የተለየ ተብሎታል አለፈም ተገዳ ገንዘብምን መስራት ማለታችን ነው። የዜጎች ክብር ስንል ኢትዮጵያውያንን በእኩል ዓይን የሚያይዩ የሚገኝ፣ ሁሉም ኢትዮጵያዊ በሆነ ራትና በሀገራችን በእኩል የሚታዩበትና በፍትሃዊ መልኩ ተጠቃሚ የሚሆኑበት፣ የብዙሃንም ሆነ አንስተኛ ቁጥር ያላቸው ብሔሮች መብትና ንግት የሚከበርበት፣ ሰው በሰውነቱ በእኩል የሚታይበት፣ ከብደልና ጭቆና ነፃ የሚሆንበት፣ በዋና ዋና የሀገሪቱ ጉዳዮች ላይ ሁሉም ዜጋ በውሳኔ ላይ ተሳታፊ የሚሆንበት አንዲሁም የሀብት፣ የስልጣንና የመብት ክፍፍሉ ርዕዳዊ፣ አግባብ፣ ለሀሊና የማይቆረቆር የሆነበት የፖለቲካዊ እኮሎሚ ስርዓት መፍጠር ማለታችን ነው።

የዜጎች ክብር፣ የግልበባና የቡድኖች እኩልነት እና የሀገር ሉዓላዊነትን አቅጦ በግልሰብ፣ በግህበረሰብ እና በሀገር ደረጃ የሚታይ ነው። ግህበረሰባዊና ሀገራዊ ክብር ህዝቦች በሀገራቸውም ሆነ በዓለም መድረክ ቀና ብልህ ለመሄድ መቻል ነው። ይህ የብዙ ነገሮች ድምር ውጤት ነው። በዋናነት በሀገር ውስጥ የፍትህና የብልጽግና የታዩነትን በመመሰስ አንዲሁም ከሀገር ውጭ የኢትዮጵያውያንን ደህንነትና መብት በማስከበር ኢትዮጵያውያን በሀገራቸው፣ በግህበረሰባቸው ክብር ገንዘብማቸው ማድረግ ማለት ነው። በተመሳሳይም በዓለም መድረክ ስሜ በስጋ የሚነሳ ሀዘር በመገንባት የሀዘቦችንን ክብር ከፍ ማድረግ ያስፈልጋል። በዜግነት ክብር የሀገራችንን ስም ከፍ ማድረግ፣ ከፍ ያለች ሀገር በመገንባት ደግሞ የዜግነት ክብርን ወደ ላቀ ደረጃ ማድረስ ተመጋጋዚነት ያላቸው ጉዳዮች ናቸው።

በመሆኑም ፓርቲያችን በሀገራችን የሀገር የሰላይነትን በማስፈን፣ ሃቀኛ የፍትህ ስርዓት በመገንባት፣ መስራታዊ ሰበሰብ መብቶችን በማስከበር፣ ግህበራዊ ፍትህን በማረጋገጥ፣ የግህበረሰባችንን ሰላምና ደህንነት በመጠበቅ፣ ሰዎችን የሚያስተዳድሩ የኢኮኖሚ ስድነትን በማሳለፍና ሁሉን አቀፍ ብልጽግናን በማምጣት ለብሉይ፣ ግህበረሰባዊ እና ሀገራዊ ክብርን ለማስጠበቅ ይታገላል።



### 1.2.3. ነፃነት

ከፓርቲያችን ዕሴቶች አንዱ ዜጎች የራሳቸውን የሀይወት ርዕይ የመምረጥና በመረጡት መንገድም የመኖር መብታቸው እንዲረጋገጥላቸው ማድረግ ነው። ማህበራዊ ዕሴቶችንና ጥቅሞችን ማስጠበቅ እንደተጠበቀ ሆኖ አንድ ሰው ሀሳቡን በነፃነት እንዲገልጽ፣ የፈለገውን እምነት እንዲከተል፣ ከፈለገው ጋር እንዲሰባሰብና እንዲደራጅ ነፃነት ካላገኘ ብቁና መልካም ሀብረተሰብ ሊፈጠር አይችልም ብሎ ፓርቲያችን ያምናል። በግድና በጉልበት እነዚህ ነፃነቶቹ ተገድበውበት የሚኖር ሀብረተሰብ ምንም እንኳን ቁሳዊ ፍላጎቶቹ ቢሟሉም ቁሳዊ ያልሆነው ማንነቱ ግን ችግር ውስጥ እንዳለ መረዳት አስፈላጊ ነው ብሎ ፓርቲያችን ያምናል።

ነፃነትን ማረጋገጥ ያልቻለ ስርዓት በአንድ በኩል ዜጎችን ገቁና ምርታማ እንዳይሆኑ የሚያደርግ፣ ሀብት ፈጠራን የሚገድል እና በጥቅሉም የብልጽግና ጉዞን የሚኮይኮይ አኮኖሚያዊ ሁኔታን ሲፈጥር፣ በሌላ በኩል ደግሞ ቁርጾና ብሶትን የሚያቀጣጥል፣ የሃሳብ ልውውጥን የሚያሳሳ እና ፍርሃትን የሚያገግስ የፖለቲካ ደብዳቤን ይፈጥራል። በመሆኑም ፓርቲያችን የሀገራችንን ፖለቲካዊና አኮኖሚያዊ ችግሮች በዘላቂነት ለመፍታትና የዜጎችን ሁለንተናዊ ተሳትፎ ለማሳደግ ይቻል ዘንድ ነፃነትን አንዱ ዕሴቱ አድርጎ ይንቀሳቀሳል።



## ክፍል ሁለት

### 2. የፖለቲካ ፕሮግራም

#### 2.1. የፖለቲካ ፕሮግራም ዓላማ፡- ጠንካራና

ቅቡልነት ያለው ዘላቂ ሀገራዊ መንግስት መገንባት፤

የብልጽግና ፓርቲ የፖለቲካ ፕሮግራም ዋና ዓላማ ጠንካራና ቅቡልነት ያለው፣ የብሔር ግንኙነትን እና የሀገራዊ አንድነትን ሚዛን የጠበቀ ሀገራዊ መንግስት መገንባት ነው። ከጠንካራ ሀገራዊ መንግስት ግንባታ አንጻር ፓርቲያችን ህዝብ ከቀጥተኛ የህልውና አደጋ ተጠብቆ የልማት፣ የኢኮኖሚ እና የጥበቃ ፍላጎቶቹ እንዲሟላላት የሚያስችል ነዳጅ ያስፈልጋል። በመሆኑም የሀገራዊ መንግስት ግንባታ ጅምራችን ጠንካራና የማይደናወጥ ተቋማዊ መሰረት ያለው እንዲሆን የብልጽግና ፓርቲ ግብ አድርጎ ይንቀሳቀሳል።

የብልጽግና ፓርቲ ዴሞክራሲን በተቋማዊና ህዝባዊ ባህል ላይ መገንባት አስፈላጊ እንደሆነ ይገነዘባል። በሌላ በኩል ከሀገራዊ መንግስት ቅቡልነት አንጻር የብልጽግና ፓርቲ የኢትዮጵያ ሀገራዊ መንግስት ጥንካሬን ለማሳደግ በህገ-መንግስታችን የተቀመጠውን አንድ የፖለቲካና የኢኮኖሚ ማህበረሰብ የመፍጠር ግብ ለማሳካት ይሰራል። በመሆኑም የሀገራዊ መንግስቱን ቅቡልነት በሚጨምሩና ሀገራዊ መንግስቱን በሚያመጡ፣ የህዝቦችን ግንኙነት በሚያሳልጡ እና የአውነተኛ ዕርቅ መንፈስን በሚያሳለቁት ፖለቲካዊ አርምጃዎች ላይ ትኩረት አድርጎ ይንቀሳቀሳል። ፓርቲያችን የሀገራዊ መንግስት ግንባታችን ህብረ-ብሔራዊ ግንኙነትን የተላበሰና ብዝሃነትን የሚያንጸባርቅ መሆን እንዲለበት በጽኑ ያምናል።



## 2.2. የፖለቲካ ፕሮግራም ግቦች

### 2.2.1. ጠንካራና ቅቡልነት ያለው ሀገራዊ መንግስት በጽኑ መሰረት ላይ ለመገንባት የሚያስችል ሀገራዊ መግባባት መፍጠር

2.2.1.1. የብልጽግና ፓርቲ የቆመላቸው የፖለቲካ ዓላማዎች እንዲሳኩ ፓርቲው ትኩረት ለጥቶ ከሚሰራባቸው ገዢዎች እንዲሁ የሀገራዊ መግባባት ጉዳይ ነው። ሀብረ-ብሔራዊ አንድነታችንን ለማጠናከር፣ ለዲሞክራሲ ስርዓቱ ምቹ መደላድል እንዲኖር ለማድረግ፣ የሀገራዊ መንግስቱን ቅቡልነትም ከፍ ለማድረግ የብልጽግና ፓርቲ ሀገራዊ መግባባትን ለማዳበር በጽኑ ይሰራል።

2.2.1.2. የብልጽግና ፓርቲ በሀገሪቱ ልሂቃን መካከል የሚታየው ዋልታ-ረገጥነት እና እጅግ መሰረታዊ በሆኑ ጉዳዮች ሳይቀር ያለው ቅራኔና አሰሙተማመን ጤናማ እንዳልሆነ ይገነዘባል። ፓርቲው የሃሳብ ልዩነቶች እንዲሁም የጥቅምና የፍላጎት አለመጣጣሞች ተፈጥሯዊ መሆናቸውን ይረዳል። እንደዚህ ያሉ ልዩነቶች አይቀረጹም በዲሞክራሲ አግባብ ሊስተናገዱ ቢችሉ ጠቃሚና ገንቢ ናቸው ብሎም ያምናል። ነገር ግን ሀገራዊ ህልውናን እና ሀብረ-ብሔራዊ አንድነታችንን አጠያያቂ የሚያደርጉ፣ የሀገሪ መንግስቱን ቅቡልነት የሚሸረሸሩ የክረና አለመግባባቶች ግን አሉታዊ ተጽዕኖቸው ከፍ ያለ እንደሆነ ይገነዘባል። በመሆኑም የብልጽግና ፓርቲ እጅግ መሰረታዊ በሆኑና ለሀገራዊ መንግስቱ ቅቡልነት ወሳኝ በሆኑ ጉዳዮች ላይ ሰፊና ጠንካራ ሀገራዊ መግባባት እንዲጻገር ይሰራል።

2.2.1.3. ፓርቲያችን ሀገራዊ መግባባትን ለማዳበር በሚያደርገው እንቅስቃሴ ቅድሚያ ሰጥቶ ከሚሰራቸው ተግባራት አንዱ



በሀገራችን የቂምና የጥላቻ ታሪክ ምዕራፍ እንዲዘጋ ማድረግ ነው። ይህን ለማሳካት ባህላዊና ዘመናዊ የዕርቀ-ሰላም ግንባታ አማራጮችን በመጠቀም ዕርቀ-ሰላምን ለማምጣት በቁርጠኝነት ይታገላል። ለቀጣዩ ትውልድ ቂምና ቁርሾ ሳይሆን ሰላም፣ ወንድማማችነትንና እህትማማችነትን ለማውረስ የዕርቀ-ሰላም አማራጮችን ሁሉ አሟጦ ይጠቀማል።

2.2.1.4. የሃሳብ ልዩነቶችን ለማጥበብ እና ቅራኔዎችን ለማስወገድ ፓርቲያችን በጥናት ላይ የተመሰረተ ውይይቶችን እና ህዝባዊ ተዋሰኔዎችን የሚያስቀድሙ ድርድሮችን በተከታታይና በቀጣይነት እንዲካሄዱ በማድረግ ሀገራዊ መግባባትን ለማሳበር ይሰራል። በነጠላ ጉዳዮች ላይ የጠላቁ ውይይቶች እንዲካሄዱ በማድረግ ቅራኔዎችን ደረጃ በደረጃ እየፈቱ ለመሄድ በትጋት ይንቀሳቀሳል።

2.2.1.5. የብልጽግና ፓርቲ በሀገራችን የምንፈጥረው የፖለቲካና የኢኮኖሚ ማህበረሰብ ህብረ-ብሔራዊ እንድንትን የጠበቀና የሁሉም ማንነቶች ነፀብራቅ የሆነ፣ የብሔር ብሔረሰቦችና ህዝቦችን ባህልና ማንነት የጠበቀ መሆን እንዲለበት በጽኑ ያምናል። ስለሆነም የምንገነባው ማህበረሰብ ህብረ-ብሔራዊና በአጠቃላይም ህብረ-ማንነታዊ እንዲሆን፣ ዜጎችም ብዝሃነትን የተረዱና የሚያከብሩ እንዲሆኑ አበክሮ ይሰራል።





## 2.2.2 በተቋማዊና ህዝባዊ ባህል ላይ የቆመ የዲሞክራሲ ስርዓት መገንባት

2.2.2.1. የብልጽግና ፓርቲ የበለፀገችና ሀብረ-ብሔራዊ አንድነት የተረጋገጠ ኢትዮጵያን ያለ ዲሞክራሲ እውን ማድረግ አይቻልም ብሎ ያምናል። የህዝቦች ድምር የልማት፣ የእኩልነት እና የነፃነት ፍላጎት የሚያሟላ ሁለንተኛ የሆነ ብልጽግና እንዲመጣ የዲሞክራሲ አጀንዳ እንገብጋቢ ጉዳይ ነው። ፓርቲያችን የህዝብ ሉዓላዊነት መከሰር እንዳልበተና የመንግስት ስልጣን በህዝብ ይሁንታና ውክልና በዲሞክራሲያዊ ምርጫ ብቻ ሊገኝ እንደሚገባ ያምናል።

ዲሞክራሲ የህዝብ ወሲሎች ከሚመረጡበት የምርጫ ሂደት አልፎ በይዘተም የህዝቦች እኩልነት፣ ነፃነት እና ውክልና የሚረጋገጥበት አንዲሆን ይታገላል። የብልጽግና ፓርቲ ዲሞክራሲ በትምህርት፣ በጤና፣ በመሰረተ ልማት ግንባታ በመታደብ እሰላሳይ፣ ሞጋቸና ረጣሪ ሀብረተሰብ በመገንባት ረገድ አስተዋጽኦ ሊኖረው ይገባል ብሎ ያምናል። በመሆኑም የምንገነባው ዲሞክራሲ ተቋማዊ መሰረቷ ጽኑ እንዲሆንና ዲሞክራሲያዊ ዕሴቶች የዳበሩ እንዲሆኑ ብሎም ወደ ባህልነት ደረጃ እንዲያድጉ ፓርቲያችን ይሰራል።

በህገራችን አስተማማኝና ዘላቂ ዲሞክራሲያዊ ስርዓት ተመስርቷል ልንል የምንችለው የፖለቲካ እንቅስቃሴዎች በአስተማማኝና በጠንካራ ተቋማዊ እና ዲሞክራሲያዊ ባህል መሰረት ላይ ሲታነጹ እና ስርዓቱ ራሱን እያጠነከረ መደበኛ ሂደት ውስጥ በመግባት የማይቀለበስበት ደረጃ ላይ ሲደርስ ነው ብሎ ፓርቲያችን ያምናል። ይህ የማይቀለበስ የዲሞክራሲ ጉዞ ብዙ ዓመታትን ሊፈጅ የሚችልና በመሰናከሎችም የታደበ ውጣ ውረድ ያለው መሆኑን በመገንዘብ ፓርቲያችን ጽኑ ተግል ያደርጋል።



2.2.2.2 የምንገነባው የዲሞክራሲ ስርዓት የግለሰብ መብቶችንና የቡድን መብቶችን ሳያበላላጥ የሚያስከብርና ሁለቱንም የመብት ዓይነቶች ለማስከበር በየባህሪያቸው ልክ የተቀየሰ አቅጣጫን ይከተላል። ፓርቲያችን የግለሰብና የቡድን መብት ተነጣጥሎ ሊሄዱ አንደኛዎቹ ይገነዘባሉ። የግለሰብ መብትን በተግባር መልክ ለማስከበር ለቡድን መብቶችም አኩሪ ዕውቅና እና ተኩረት መስጠት አንደኛውን እንዲሁም የቡድን መብቶች በተግባር ሁኔታ አንዲስበሩ ለማድረግ የግለሰብ መብቶችን ማክበር አስፈላጊ እንደሆነ ፓርቲያችን ያምናል።

ይህን እውን ለማድረግም ፓርቲያችን እውነተኛ፣ ዲሞክራሲያዊ ፌዴራላዊ ስርዓት ለማጠናከር በጽኑ ይታገላል። ፓርቲያችን የፌዴራል ስርዓቱ ዋና ምሳሌ በዝሃነትን ማስተናገድ እና ህብረ-ብሔራዊ አንድነትን ማጠናከር መቻሉ ነው ብሎ ያምናል። በመሆኑም ለብሔር፣ ብሔረሰቦችና ህዝቦች ዕውቅና የሰጠ ፌዴራላዊ ስርዓት በመገንባት ኢትዮጵያ የብሔር፣ ብሔረሰቦች እና ህዝቦች መብት የተከበረበት እውነተኛ ህብረ-ብሔራዊት ሀገር እንድትሆን ያሰራል። በአንፃሩም የግለሰብ መብቶችን በተመሳሳይ በህገ-መንግስት ማዕቀፍ ስር ማስከበር ይቻላል ብሎ ያምናል።

2.2.2.3 እንደ ኢትዮጵያ ብዝሃነት በሚገጠሙበት ሀገራት በፋክክር ላይ ብቻ የተመሰረተ ሳይሆን የትብብር እና የፋክክር ሚዛንን የጠበቀ የዲሞክራሲ ስርዓት ተግባራዊ መሆን አንጻላለት ፓርቲያችን ያምናል። ስለዚህ ፓርቲያችን ለትብብርና መግባባት ተኩረት የሚሰጥ የሰልጣን ክፍፍልና ውክልና፣ አራስን በራስ የማስተዳደር ያልተማከለ ፌዴራላዊ ስርዓት እና ታላቅ ቅንጅትን መሰረት ያደረገ የጋራ አስተዳደር እንዲሁም ትንሽ ቁጥር ያላቸውን የህብረተሰብ ክፍሎች



መብት በልዩ ሁኔታ የሚያስከብር እካታችና የተረጋጋ ዲሞክራሲያዊ ስርዓት እንዲገነባ በማድረግ በሂደት በሃሳብ ልዕልና ላይ የተመሰረተ ዲሞክራሲያዊ ስርዓት ለመገንባት ይታገላል።

2.2.2.4. በልዩ ጥያቄ ማረጋገጥ እና የዲሞክራሲ ስርዓት ግንባታ ውጥን ያለ ነፃ፣ ገለልተኛ እና ሙያዊ ብቃትን ያዳበሩ ተቋማት እውን ሊሆን እንደማይችል ፓርቲያችን በጽን ያምናል። ስለሆነም የዲሞክራሲ ግንባታ ስራዎቻችን ለተቋማት ግንባታና አሰራር ቅድሚያ የሚሰጡና በዚያ ዙሪያ የሚያተኩሩ ይሆናሉ። ስለዚህም ፓርቲያችን የህዝብ አስተዳደር፣ የዲሞክራሲ፣ የሰላም እና የደህንነት እንዲሁም የህግ አስከፊነትና የፍትህ ተቋማት እንደሚሰጡባቸው ነፃ፣ ገለልተኛ እና ብቃት ያላቸው እንዲሆኑ በተጋት ይሰራል። የመንግስትና የፖርቲ አሰራሮች በሀገራችን የመደበኛ መሰረታዊ ችግር በዘላቂነት ለመቅረፍ ፓርቲያችን ትኩረት ሰጥቶ ይሰራል።

2.2.2.5. ፓርቲያችን የፀጥታና የደህንነት ተቋማት በዲሞክራሲያዊ መሰረት ላይ የታነፀ ነፃ፣ ገለልተኛ እና ለሀገር እና ለህዝብ ጥቅም የቆሙ ወገንተኝነታቸው ለአገሪቷ ህግ ብቻ እንዲሆን ለማድረግ ይታገላል። በዚህም ረገድ በየተቋማቱ ያለውን የሙያ ብቃት እና ክህሎት፣ እንዲሁም አደረጃጀት ከአካባቢው ሁኔታ እና ከዘመናችን የቴክኖሎጂ ዕድገት ጋር አቆራኝቶ ተቋማቱን ለማጠናከር በትኩረት ይሰራል።

2.2.2.6. የሀገራችን ግንባታ ለማግለጸት እንዲሁም ተቋማት የተጣለባቸውን ህዝባዊ አደራ እና ኃላፊነት በአግባቡ እንዲወጡ ሀገራችን የተቀረጸባቸው ተቋማት ባህሪ እና ተልዕኮን ማዕከል ያደረገ፣ በዕውቀት የሚመራ፣ የሃዘርፋን ልዩ ባህሪ ያገናዘበ፣ ለአመራር ብቃት ልዩ ትኩረት የሚሰጥ



ያልተማከለ የተቋማት ሪፎርም እንቅስቃሴ ፓርቲያችን ተግባራዊ ያደርጋል።

2.2.27. ፓርቲያችን ማንኛውም ፖለቲካዊ፣ ርዕዮተ ጻላማዊ፣ ሀጋዊ ወይም ሌሎች እንቅስቃሴዎች ሁሉ የአገሪቷን ህገ-መንግስት የተከተሉ መሆን አለባቸው ብሎ ያምናል። የህግ አውጭው፣ የህግ አስፈጻሚው እና የህግ ተርጓሚው የሰልጣን ክፍፍል በአግባቡ ተረጎሚ እንዲሆንና የእርስ በርስ ቁጥጥርና ሚዛን እንዲጠናከር፣ የመንግስት አካላት ተጠያቂነት እንዲረጋገጥ፣ ህግ አውጭውን የሚያጠናክሩና የጻገነት አስተዳደሩን የሚያጎለብቱ አሰራሮች እንዲቀረጹ ያደርጋል። ፓርቲያችን ህገ-መንግስቱ መሻሻል ያለበት ህዝብን ባሳተፈ እና ህገ-መንግስቱ ራሱ ባስቀመጠው መንገድ ህግና ስርዓት በተከተለ አካሄድ ብቻ መሆን አለበት ብሎ ያምናል።

2.2.28. ፓርቲያችን በፌዴራል ስርዓቱ በማንኛውም ጊዜ የሚነሱ የማንነትና የወሰን ጥያቄዎች ሀጋዊ፣ ሰላማዊ እና ዲሞክራሲያዊ በሆነ እንዲሁም የህዝቦችን አብሮነት፣ ወንድማማችነትና እህትማማችነት በሚያጠናክር መልኩ እንዲፈቱ ይታገላል።

2.2.29. የብልጽግና ፓርቲ በዚህ ፕሮግራም የተቀመጡ ግቦችን ለማሳካት የመንግስት ተቋማትን የማስፈጸም አቅም ለማሳደግ ትኩረት ሰጥቶ ይሰራል። የፓርቲውን ፕሮግራም ለማሳካት እንቅፋት የሚሆኑ፣ የሀገር እና የህዝብን ጥቅም የሚጎዱ ከሀሊና ቢስነት የሚመነጩ ብልኾ አሰራሮችን፣ ልግመኝነትን፣ ሌብነትን በተለይም የተደራጀ ስርቆትን በጽኑ ይታገላል። የህግ የበላይነትንና ተጠያቂነትን በማረጋገጥ፣ የተደራጀ ስርቆትን ከምንጩ ለማድረቅ ይሰራል። የሀገራችን ዜጎች ለፍተው በሰራ እና በጥረታቸው ሀብት ማፍራት

እንዲቸሉ ፓርቲያችን ምቹ ሁኔታን ለመፍጠር ጠንክሮ የሚሰራውን ያህል፣ ህዝብን እና ሀገርን በሚጎዳ አቋራጭ መንገድ ወይም በሌሎች ህብት ለማግኘት የሚፈልጉትን ደግሞ በጽናት በመታገል፣ ማህበረሰባችን የግብረ-ገብ ውሃ ልኩን ጠብቆ እንዲጓዝ ይታገላል።

### 2.2.3. ዘላቂና አምንታዊ ሰላምን ማረጋገጥ

2.2.3.1. ፓርቲያችን ሀገራችን ህልውናዋ ተጠብቆ ከትውልድ ወደ ትውልድ ትቀጥል ዘንድ ሰላሚ ሊጠበቅላት ይገባል ብሎ ያምናል። በመሆኑም ማህበራዊ ሀብቶቻችንን በመጠቀም ህዝብና ባለድርሻ አካላትን በማሳተፍና በማስተባበር የሰላም ባህል በመገንባት፣ የህግ የበላይነትን በማስከበርና ፍትህን በማስፈን እንዲሁም ሀገራዊ መግባባትን በማሳልፍ፣ ፓርቲያችን ግጭትን ማስቆም፣ ዕምቅ ግጭቶችን ለማምከን እና ዘላቂ አምንታዊ ሰላምን ለማስፈን ይሰራል።

2.2.3.2. ፓርቲያችን ከህብረተሰብ ውስጥ የሚጀምር የሰላም እንቅስቃሴ ከየትኛውም መንግስታዊ ኃይል በላይ ሀገርን በሰላም የመምራት ታላቅ ጉልበት አለው ብሎ ያምናል። በመሆኑም ዘላቂ ሰላምን ማረጋገጥ እንዲቻል በህብረተሰቡ ውስጥ የግጭት ቀስቃሽ አስተሳሰቦችና ተግባራትን የሚጠየቁ ህዝባዊ ባህልን ለማዳበር በተቀናጀ መልኩ ይታገላል።

2.2.3.3. ፓርቲያችን ዘላቂ ሰላም የማረጋገጥ ግብ ከዴሞክራሲ፣ ከመልካም አስተዳደር እና ከልማት ፕሮግራሞቻችን ጋር በአጅጉ የተቆራኘ እንደሆነ ያምናል። በመሆኑም አምንታዊ ሰላምን ለማረጋገጥ የልማት ስራዎችና ፍትሃዊነት ማረጋገጥ፣ ያልተማከለና አካታቸ የዲሞክራሲና የመልካም አስተዳደር ስርዓት በመዘርጋት ብዝሃነትን ማክበር እንዲሁም



የጋራ ህልምና ራዕይ በመፍጠር ለጋራ ዓላማ ስኬት በጋራ መንቀሳቀስ የሚያስችል የሀገራችንን ግንባታ ስራዎችን አቀናጅቶ በመስራት ዘላቂ ሰላምን ለማረጋገጥ ይሰራል።

2.2.3.4. የህግ እና የፍትህ ተቋማት ምንም እንኳን ተፈጥሯዊ ተግባራቸው የሆነውን ህግና ስርዓት ለማስፈን የሚያገለግሉ እንጂ ዜጎችን አፍኖ እና ጨቁኖ ለመግዛትና የገዥዎችን ጥቅምና ፍላጎት ለማስጠበቅ እንዳይውሉ ፓርቲያችን የህግና የፍትህ ተቋማት መሰረታዊ ዓላማ እና ተግባር የዜጎችን መሰረታዊ ነፃነት፣ መብት፣ እኩልነት በሚያከብር እና የጋራ ጥቅም፣ ማህበራዊ ፍትህ፣ ብልጽግና፣ ሰብአዊ ደህንነትን በሚያረጋገጥ መልኩ ህግና ስርዓትን ለማስፈን ይታገላል። የህግ ገዥነት መርሆች ማስከበር የሚያስችል እንዲሁም መንግስት ማህበራዊ እና ተቋማዊ የሆነ የህግ ገዥነት ባህል መፍጠር እንዲችል የሚያግዝ ንቁ የሆነ የህብረተሰብ ተሳትፎ እንዲኖር ይታገላል።

2.2.3.5. ዘመናዊና ባህላዊ የግጭት አፈታት ዘዴዎችን በጣምራ በመጠቀም፣ ዕምቅ ግጭትን ማወቅ፣ የቅድመ ዝግጁነትና የምላሽ አቅምን በማዳበር ግጭትን ማምከን እና በትምህርትና በሚዲያ የታዘዘ የህብረተሰብ ሰላማዊ ባህልን በማዳበር ዘላቂ ሰላምን ለማስፈን ፓርቲያችን ይታገላል።



## ክፍል ሶስት

### 3. የኢኮኖሚ ፕሮግራም

#### 3.1. የኢኮኖሚ ፕሮግራም ዓላማ፡- ልማትና ፍትሃዊ ተጠቃሚነትን የሚያረጋግጥ አካታች የኢኮኖሚ ስርዓት መገንባት

የብልጽግና ፓርቲ በኢኮኖሚ ፕሮግራሙ የሀዘባችን ሰፊ ክፍል የሆነውን አርሶ አደር፣ አርብቶ አደር፣ ወጣት፣ ሴቶች እንዲሁም ዝቅተኛ ገቢ ያላቸውን የከተማ ነዋሪዎች ማዕከል ያደረገ አካታች የኢኮኖሚ ስርዓት በመገንባት የሀዘባችንን የጋራ ኢኮኖሚያዊ ብልጽግናን የማረጋገጥ ዓላማ ይኖረዋል። ፓርቲያችን በሀገራችን ምርታማነትን እና ፍትሃዊ ተጠቃሚነትን ለማረጋገጥ መንግስት ወሳኝ አቅምና መሣሪያ ነው ብሎ ያምናል።

በመሆኑም የመንግስት በኢኮኖሚው ስርዓት ውስጥ ያለው ተሳትፎ የገበያ መርህን በመከተል ስትራቴጂካዊ በሆነ ሁኔታ ሀብት የሚፈጥር፣ በተረጋጋ የማክሮ ኢኮኖሚ አስተዳደር ማዕቀፍ ውስጥ የግሉን ዘርፍና ሌሎች የኢኮኖሚ ተዋናዮችን ተሳትፎ በማጎልበት ምርታማነትን በላቀ ደረጃና ቀጣይነት ባለው መልኩ የሚያሳድግ እንዲሆን ያደርጋል። በዚህም መሰረት ፓርቲያችን ጥራት ያለውና ዘላቂ የኢኮኖሚ ዕድገትና ልማት እንዲሁም ፍትሃዊ ተጠቃሚነትን የሚያረጋግጥ አረንጓዴ ኢኮኖሚ በመገንባት ሀገራችንን ወደ ብልጽግና ጎዳና ለማሸጋገር ያልማል።



### 3.2. የኢኮኖሚ ፕሮግራም ግቦች

#### 3.2.1. የብዝሃ ዘርፍ የኢኮኖሚ መዋቅር መገንባት

3.2.1.1. በአንድ ክፍለ ኢኮኖሚ ዘርፍ ላይ የተመሰረተ የኢኮኖሚ መዋቅር ዘላቂ ዕድገትንም ሆነ ፍትሃዊ ተጠቃሚነትን እንደማያረጋግጥ ፓርቲያችን ያምናል። ስለሆነም ሀገራችን አንፃራዊ ዕምቅ አቅጥቶችን ታላቋ በማድረግ ከግብርና በተጨማሪ የኢንዱስትሪ እና ተዛማጅ የአገልግሎት ዘርፎችን በማሳደግ ኢኮኖሚያችን በብዝሃ ዘርፍ የተዋቀረና ዘላቂ ዕድገት ያለው እንዲሆን ይሰራል። ይህን ለማሳካት ፓርቲያችን ሀገራችን በዕምቅ ፀጋ የታደለችባቸው ክፍለ ኢኮኖሚያችንን በሙሉ አቅም አሟጦ ወደ ልማት የማስገባት የኢኮኖሚ አቅጣጫን ይከተላል።

3.2.1.2. ፓርቲያችን ሀገራችን ለግብርና ዘርፍ ያላትን የስነ-ምህጻር ተስማሚነት፣ የመሬት እና ሰፊ የሰው ሀብት በሙሉ አቅም ስራ ላይ እንዲውል በማድረግና የውሃ ሀብታችንን ማዕከል ያደረገ ልማትን ለማምጣት፣ የምግብ ጥበትና ለማረጋገጥ፣ የውሃ ንግድ ተወዳዳሪነትን ለማረጋገጥ እና የገቢ ምግብ ነክ ሽቀሶችን ዘሀገር ውስጥ ምርቶች ለመተካት በትጋት ይሰራል። ይህም እንዲሆን ለማድረግ የግብርና ዘርፉ በግብአትና ቴክኖሎጂ አቅርቦት እንዲሁም አመራረትና የገበያ ተስስርን መሰረት ያደረገ ግብርናን የማዘመን ስራ ይሰራል።

ግብርናን በማዘመን ረገድ የተቀናጀ ተመጋጋቢና ተደጋጋሪ የግብርና አሠራርን (Regenerative Agriculture) በማስፋፋት፣ አገልግሎት ይዘታ ላላቸው አርሶ አደሮች በቂና የተሟላ ግብአት እንዲቀርብ በማድረግ፣ የሀብረት ስራ ማህበራትን በማጠናከርና በማስፋፋት፣ የገጠር ፋይናንስ



ተደራሽነትን በማስፋት፣ የፋይናንስ ተቋማት ለግብርናው ዘርፍ በቂ ፋይናንስ እንዲያቀርቡ በማድረግ፣ የመስኖ ልማት፣ ማዕከላዊ ልማት፣ የግብርና ማበረታቻ ስርዓት በመዘርጋት፣ የከተማ ግብርናን በማስፋፋት እና የግሉን ዘርፍ ተሳትፎ በማሳደግ ምርታማነትን ለመጨመር ይሰራል። ግብርናችን የአየር ንብረት ተጽዕኖን የሚቋቋም እንዲሆን የተፈጥሮ ሀብት ጥበቃ እና የተራቀቁ አካባቢዎች በደን እንዲሸፈኑ ፓርቲያችን ይሰራል።

አርብቶ አደሩና ከፊል አርብቶ አደሩ በሚኖርባቸው አካባቢዎች ያሉ የተፈጥሮ ፀጋዎችን መሰረት በማድረግ ከሀዘቡ የኑሮ ዘዬ ጋር የተጣጣመ የተቀናጀና ዘመናዊ የአርብቶ አደሮችና ከፊል አርብቶ አደሮች አካባቢ ልማት በተለይም ዘመናዊ የእንስሳት ሀብት እርባታና ልማት ፕሮግራም በመንደር ፓርቲያችን ለአርብቶ አደር ሀዘቦች ልማትና ፍትሃዊ ተጠቃሚነት ይታገላል። ለአርብቶ አደሩ የሚደረገው የገበር ፋይናንስ ተደራሽነት ለአርብቶ አደሩ እና ለከፊል አርብቶ አደሩም ተደራሽ እንዲሆን ትግል ያደርጋል። በአርብቶ አደሩ እና በከፊል አርብቶ አደሩ ላይ የአየር መዛባትን ተከትሎ በተደጋጋሚ የሚደርሰውን የድርቅ አደጋ ለመቀነስ በጥናት ላይ የተመሰረተ ዘላቂ የመፍትሄ አቅጣጫ እንዲቀየስ ይታገላል።

3.2.1.3. እንዲሁም የጠንካራና ዘመናዊ አኮኖሚ መሰረት እንደመሆኑ ዘርፉ በሀገራችን አኮኖሚ የሚሸፍነው ድርሻ እንዲሰፋ ፓርቲያችን በቀርጠኝነት ይሰራል። የእንዲሁም ልማታችን ዋነኛ መርህ አካላት ማርኮስ ለሆኗል። ሆኖም ግን ፓርቲያችን ሀገራችን የምታስገባቸውን የውጭ ሽቶች በሀገር ውስጥ ምርት የመተካት ፖሊሲን የውጭ ንግዳችንን ከማሳደግ ጋር አስተሳሰሮ ይተገብራል። ይህም እንዲሆን ዘርፉ ከሌሎች ዘርፎች ጋር ጠንካራ የጊልቶሽና የፊትዮሽ



ትሰሰር እንዲኖረው የሚያደርግ፣ ምርታማነት፣ ጥራት፣ ተወዳዳሪነትን የሚያሳይ ስቅጣጫን ይከተላል።

የኢኮኖሚ ሽግግርን ለማፋጠን የግብርና እና ኢንዱስትሪ ዘርፉን ትሰሰር የሚያጠናክርና ሀገራችንን በአምራች ኢንዱስትሪው ዘርፍ ተዳሚ ማዕከል እንድትሆን የሚያስችል ስራዎችን በስፋት ይሰራል። ስለሆነም ዘርፉን ለውጭ እና ለሀገር ውስጥ አንገስተኞች ሳቢ፣ ትርፋማና አዳጊ ሊያደርጉ የሚችሉ ፕሮግራሞችን በመቅረጽ፣ ምቹ የኢንቬስትመንትና የንግድ አካባቢን በመፍጠር እና የኢንዱስትሪ ሰላም በማስፈን ጠንካራ የኢንዱስትሪ ክፍለ ኢኮኖሚ ለመገንባት ፓርቲያችን ይሰራል። ፓርቲያችን ግብርናን መሰረተ ላይረጉ ኢንዱስትሪዎች፣ ለሰፊ የተማሪ የሰው ኃይል ዘላቂና አስተማማኝ የስራ ዕድል የሚፈጥሩ እና በስፋት ገቢ ምርቶችን መተካት የሚያስችሉ ኢንዱስትሪዎች እንዲስፋፋ የሚያደርግ ስቅጣጫን ይከተላል።

3.2.1.4. ሀገራችን ያላትን የማዕድን ሀብት በልክ እና ቀጣዩን ትውልድ በማያራቁት መልኩ ለመጠቀም የማዕድን ጥናት፣ ፍለጋ እና ማውጣት እንዲሁም ለገበያ ማቅረብ ላይ ባለሀብቶች በተሳይም የሀገር ውስጥ ባለሀብቶች በተናጠልም ይሁን ከመንግስት ጋር በመተባበር እንዲሳተፉ ፓርቲያችን ሁኔታዎችን ያመቻቻል። የማዕድን ፍለጋ እና የማውጣት ስራ ዘመናዊ እና የአካባቢው ማህበረሰብ ላይ የደህንነት ስጋት የማይጥል እንዲሁም ክልማቱ ፍትሃዊ ተጠቃሚነቱንም የሚያረጋግጥ እንዲሆን ፓርቲያችን ይሰራል።

3.2.1.5. የአገልግሎት ዘርፍ በባህሪው በአንድ በኩል በራሱ እንደ ኢኮኖሚ ዘርፍ የስራ ዕድልና ሀብት የሚፈጥር ሲሆን በሌላ በኩል ደግሞ ለሌሎች የኢኮኖሚ ዘርፎች ከፍተኛ የሆነ የአስቸኳይነት ሚና ይጫወታል። በመሆኑም ፓርቲያችን



ሀገራችን ከአገልግሎት ዘርፉ መንገድ የኢኮኖሚ ጥቅም ተጠቃሚ እንድትሆን ይሰራል። በዚህም ረገድ የቱሪዝም ዘርፉን በማልማት እና በማዘመን እንዲሁም የቱሪዝም አማራጮችን በማስፋት ሀገራችን በአፍሪካ ካሉ ዋና ዋና የቱሪስት መዳረሻዎች አንዷ እንድትሆን ፓርቲያችን ጠንክሮ ይሰራል። ይህንንም ለማድረግ የሀገራችንን ተፈጥሯዊ፣ ታሪካዊና ሰው ስራሽ መስህቦችን የማልማት፣ የመጠበቅና የማስተዋወቅ እንዲሁም ለቱሪስት ፍላጎትና ቆይታ ወሳኝ የሆኑ አገልግሎቶችን የሚያሳድጉ እና ለቱሪስት ምቹ የሚያደርጉ፣ የቱሪዝሙን ዘርፍ የሚያዘምኑ ሰራዎችን ነድፎ ይንቀሳቀሳል።

- 3.2.1.6. ፓርቲያችን የኢኮኖሚ ሴክተሮችን ውጤታማነትና ቅልጥፍና ለማሳደግ የሉዩስቲክስ እና መሰረተ ልማት አቅርቦትን በማሟላት ፈጣን፣ ውጤታማና ቀልጣፋ ኢኮኖሚያዊ እንቅስቃሴና ትስስር እንዲኖር ይሰራል። ሀገራችን የባህር በር አልባ በመሆኗ የሚያጋጥሙ የወደብ አገልግሎት ችግሮችን ለመፍታት እንዲቻል ከጎረቤት ሀገራት ጋር በጋራ ለመስራት የሚያስችሉ ወጥ የሆኑ ስርዓቶች እንዲተገቡ በማድረግ፣ የባህር ወደብን በጋራ የማልማት እንዲሁም አገልግሎት የመስጠት ኢንቨስትመንቶች ላይ ተሳትፎ በማድረግ የሀገራችንን ጥቅም ለማስከበር ፓርቲያችን ይታገላል።



### 3.2.2 ጥራት ያለው የኢኮኖሚ ልማት እና ምርታማነትን መሰረት ያደረገ ማህበራዊ ፍትህ ማረጋገጥ

3.2.2.1 የምናስመዘግበው የኢኮኖሚ ዕድገት ጠቅላላ ሀገራዊ ምርትን ከማሳደግ ባሻገር የህዝቦችን ሰብአዊ ልማት የሚያመጣ መሆን እንዳለበት ፓርቲያችን ያምናል። በመሆኑም ኢኮኖሚያችን ለሁሉም የኢኮኖሚ ተዋጊዎች ፍትሃዊ እና በሁሉም የሀገሪቱ እካቤዎች ተመጣጣኝ የዕድገት ዕድልን የሚፈጥር፣ የዕድገት ምጣኔው እየሰፋና ግለቱን ጠብቆ የሚዘልቅ፣ ጥራቱን የጠበቀና በቀጣይ ትውልድ ከሣራ ላይ የማይገነባ መሰረተ ጽኑ የኢኮኖሚ ዕድገት ለማስመዘገብ ፓርቲያችን ይሰራል።

3.2.2.2 ፓርቲያችን መንግስት መር ሆኖ የቆየውን ዕድገት ዘላቂነቱን ለማረጋገጥ የግሉ ክፍለ ኢኮኖሚ የሚኖረውን ሚና አሁን ከሚገኝበት አነስተኛ ተሳትፎ ወደ ላቀ ደረጃ ከፍ እንዲል ለማድረግ አስፈላጊውን ጥረት ሁሉ ያደርጋል። የምናስመዘግበው የኢኮኖሚ ዕድገት ጥራት ያለው፣ የአካታችነት እና የዘላቂነት ችግሮችን የሚቀርፍ፣ ምርታማነትን የሚያረጋግጥ እንዲሁም ከከፍተኛ የዕዳ ሚና የተላቀቀ እና ጤናማ የፋይናንስ ሂደትን የተከተለ ኢኮኖሚያዊ ስርዓትን እንዲገነባ ይሰራል። በተጨማሪም አርሶና አርብቶ አደሮችን፣ ዝቅተኛ ዝቢ ያላቸው የከተማ ነዋሪዎችን፣ ሴተኛና ወጣቶችን ከኢኮኖሚ ዕድገቱ በተጨማሪ ፍትሃዊ ተጠቃሚ እንዲሆኑ የሚያስችሉ ፖሊሲዎችን ይተግብራል።

3.2.2.3 ልማትን የሚያሳልጥና በየደረጃው ለህዝቡ ፍትሃዊ በሆነ መንገድ ተደራሽ የሚሆን የኢኮኖሚና ማህበራዊ መሰረተ ልማት መኖር ለሀገራችን በእጅጉ አስፈላጊ መሆኑን ፓርቲያችን በጥብቅ ያምናል። በዚህም መሰረት በመንግስት፣ በመንግስትና በግል ባለሀብት ትብብር እና በግል ባለሀብት መዋዕል ነዋይ፣ ጥራት ያላቸው መሰረተ ልማቶች እንዲገነቡና

በሁሉም የሀገሪቱ አካባቢዎች ፍትሃዊ በሆነ መንገድ ህዝቡ ተጠቃሚ እንዲሆን ፓርቲያችን በጥብቅ ይሰራል።

3.2.2.4. ፓርቲያችን በፌደራል ስርዓቱ ማዕቀፍ የበጀት ድልድል፣ የመሰረተ ልማትና የማህበራዊ ልማት ግንባታና ድልድል እንዲሁም ማገናኛውም የህብት አጠቃቀም የሁሉንም ህዝቦች ፍትሃዊ ተጠቃሚነት ባረጋገጠ ሁኔታ እንዲፈጸም ይሰራል።

3.2.2.5. ፓርቲያችን የኢኮኖሚ አንቅስቃሴዎች ከአካባቢ ጋር የተስማሙና የብዝሃ-ሀይወት ሚዛንን የጠበቁ እንዲሆኑ የሚያስችል የአረንጓዴ ልማት ስትራቴጂ ተግባራዊ ያደርጋል። በዚህም በተፈጥሮ ህብት የታደላችው ሀገራችን በልዩ ሁኔታ ተጠቃሚ እንድትሆን የሚያደርጋትን የገዛትና ካርቦን ልቀት እና የታዳሽ ኃይል ልማት ላይ የግሉ ዘርፍ ተሳትፎ እንዲያደግ በማድረግ በሀገራችን የአረንጓዴ ኢኮኖሚ እንዲያብብ ይሰራል።

3.2.2.6. በሁሉም አካባቢዎች ያሉ የልማት ጸጋዎችን በማልማት እንዲሁም በአንጻራዊነት በልማት ወደ ጌላ ለቀሩ አካባቢዎች ልዩ ትኩረት በመስጠት የተመጣጠነና ፍትሃዊ ልማት በሁሉም አካባቢዎች እንዲረጋገጥ ፓርቲያችን ይታገላል።

3.2.2.7. ፓርቲያችን በተለያዩ ሀገራትና ዓለም ከፍሎች ከሚፈጠሩ የኢኮኖሚ ቀውሶች የሚመዘገቡ ጫናዎችን የሚቋቋም የተረጋጋ ማክሮ ኢኮኖሚ እንዲሁም የኢኮኖሚ ነጥት ያለው ሀገራዊ ኢኮኖሚ ለመገንባት ይሰራል። ይህንንም ለማድረግ ፓርቲያችን ሀገራዊ ፍላጎት እና አቅርቦትን ለማጣጣም ትኩረት ሰጥቶ ይሰራል። ይህም ጥቅል የሀዘር ውስጥ ምርትን ማሳደግ፣ ለኢኮኖሚ ዕድገት የሚረዳ ሰፊ የገበያ ፍላጎትን መፍጠር ብሎም የኑሮ ውድነትን መቆጣጠር ላይ ያተኮረ ሆኖ ውጤታማ የማክሮ ኢኮኖሚ ትገበያ፣ የፖሊሲ ቀረፃ እና ማስፈጸም ላይ የሚያጠነጥን አቅም ግንባታ ላይ አተኩሮ ይሰራል።



3.2.2.8. የፋይናንስ ዘርፍ በቆጣቢ እና በኢንቨስትመንት የኢኮኖሚ አሃዶች መካከል የሚኖርን የገንዘብ መጠን ፍላጎት በማስታረቅ ለኢኮኖሚ እንቅስቃሴ ወሳኝ ሚና ያለው መሆኑን ፓርቲያችን በጽኑ ያምናል። ስለዚህም ዘመናዊ አሰራርና ተወዳዳሪነት የሰፊነት መሰረታዊ አቅጣጫዎች ላይ ያተኮረ የፋይናንስ ዘርፍ እንዲኖር ይታገላል። ይህም ሲሆን በሁሉም የኢኮኖሚ ደረጃ ላይ ያሉ የህብረተሰብ ክፍሎችን አካታች የሆነ የፋይናንስ አገልግሎት በማስፋፋት እና ተደራሽ እንዲሆን በማድረግ የዜጎችን የኢኮኖሚ አቅም ማሳልበት ላይ ትኩረት በማድረግ ይሰራል።

### 3.2.3. ሀብት ፈጠራን የሚያሳድግ ዕውቀት-መርኅ ኢኮኖሚ መገንባት

3.2.3.1. ዘላቂ እና አስተማማኝ ብልጽግና የሚረጋገጠው ኢኮኖሚው ዕውቀትን እንደ ግብአትም ሆነ እንደ ምርት የሚጠቀም ሆኖ ሲገነባ እንደሆነ ፓርቲያችን ይገነዘባል። በመሆኑም በቴክኖሎጂ ዕድገት፣ በኢኖቬሽን እና በሰው ኃይል ልማት ላይ ያተኮረ የዕድገትና የልማት አቅጣጫ ከረጅምና መካከለኛ ጊዜ አኳያ መፈጸም ሞኝ የፓርቲያችን ኢኮኖሚ ግብ አድርጎ ይንቀሳቀሳል።

3.2.3.2. በሀገራችን ቀጣይነት ላለው ምርታማነት እና የሀዘብ ኑሮ ደረጃ ለማሻሻል ቁልፍ የሆነው ዕውቀት እና ሳይንሳዊ ምርምር ዝቅተኛ ደረጃ ላይ የሚገኝ መሆኑን ይገነዘባል። በመሆኑም ፓርቲያችን ዕውቀትን መሰረት ያደረገ ቴክኖሎጂ፣ የዚዛንስ ፈጠራ እንዲሁም በዘመናዊ የአመራርነት ክህሎቶች እና በተቋማት ግንባታ ላይ ትኩረት የሚያደርግ ኢኮኖሚያዊ ማሻሻያ ያደርጋል።

3.2.3.3. ፓርቲያችን ሰው ቀት መርገጥ አኮኖሚ የሚገነባው ሰሰው ኃይል ልማት ከፍተኛ ትኩረት በመስጠት ነው ብሎ ያምናል። በመሆኑም ተወዳዳሪ፣ ምርታማና፣ ጤናማ የሰው ኃይል ልማት ላይ ትኩረት ያደርጋል። የኢኮኖሚውን ነባራዊ ሁኔታ ያገናዘበና ገበያን መሰረት ያደረገ የሰው ኃይል ልማት ስትራቴጂን ተግባራዊ በማድረግ ብቁ እና ውጤታማ የሰው ኃይል በማልማት በሰው ቀት የሚመራ ኢኮኖሚ ለመፍጠር ፓርቲያችን ይሰራል።

3.2.4. ከተሟኔነት እና የከተማ ልማትን ማስፋፋት

3.2.4.1. ፓርቲያችን የገጠር ልማትንና የከተማ ልማትን በማቀናጀትና በማስተሳሰር ዜጎች በየሱበት በሀገራዊ ልማቱ የነቃ ተሳትፎ እንዲኖራቸውና ፍትሃዊ ተጠቃሚነታቸው እንዲረጋገጥ እንዲሁም ከግብርና ልማት ወደ ኢንዱስትሪ ልማት የሚደረገው መዋቅራዊ ሽግግር እንዲፋጠን ከተሟኔነትን ለማስፋፋት ይታገላል። እንዲሁም የገጠር ማዕከላት፣ የገጠር ልማትንና የከተማ ልማትን በማስተሳሰር ለመዋቅራዊ ሽግግር አስተዋጽኦ እንዲያደርጉ ይሰራል። የከተሞችን ሸፋን ዓለም-አቀፋዊ ስታንዳርዱን ጠብቆ የከተማው ነዋሪ ድርሻ ከገጠሩ የሚኖረው ምኅግን ከፍተኛ እንዲል ይሰራል።

3.2.4.2. ፓርቲያችን ከተሞች ጽዱ፣ ለኑሮ ምቹና አረንጓዴ እንዲሆኑ የተቀናጀ የከተማ ልማትን ፕሮግራም ነድጮ ይሰራል። ከተሞች የተቀናጀ የከተሞች መሰረተ ልማቶችን አቅርቦት እንዲያገኙ፣ ሞያዊ ብቃትን መሰረት ያደረገ ጠንካራ የከተማ አስተዳደር እና የፋይናንስ ስርዓት እንዲኖራቸው በማስቻል መሰረታዊ የሆኑ የማዘጋጃ ቤት አገልግሎቶች ቀልጣፋ፣ ጥራት ያላቸው እና የሀዘብን ፍላጎት የሚያረኩ እንዲሆኑ ፓርቲያችን ይሰራል።



3.2.4.3. ዘመናዊና የከተሞችን የዕድገት ሁኔታ ያገናዘበ የመሬት ልማትና አስተዳደር የመረጃ ስርዓት በመዘርጋት የከተማ መሬት አቅርቦትንና አጠቃቀም ግልጽ ልማትን የሚደግፍ እና ቀልጣፋ እንዲሆን ይደርጋል።

3.2.4.4. ህብረተሰቡን ባሳተፈ መልኩ በከተሞች የሰራ ዕድል ፈጠራና የምግብ ዋስትና ማረጋገጥ፣ በግል ዘርፍ ሰፊ ተሳትፎ የከተማ ቤት ልማትና አስተዳደር ስራዎችን ማጠናከርና የተቀናጀ የከተሞች መሰረተ ልማቶችን ያቀርባል።

3.2.4.5. ፓርቲያችን ከተሞችን ከከተሞች እንዲሁም ክልሎችን ከክልሎች በሚያዋስኑ ስፍራዎች በጥናት ላይ የተመሰረቱ የኢኮኖሚ ትስስርገና የልማት ኮረዳዎችን በግልጽ ለማት አንድ የኢኮኖሚ ማህበረሰብ ለመፍጠር ይታገላል።

3.2.4.6. ለኢኮኖሚው ከፍተኛ ድርሻ ያለውን የኮንስትራክሽን ዘርፍ ግለሰብ አቅጣጫ ተወዳዳሪነትንና ሀገራችን እንዲሁም የሀገራችንን ተጨባጭ ሁኔታ ታሳቢ ባደረገ መንገድ ዘርፍ በገበያው ተወዳዳሪ እንዲሆን እንዲሁም ሀገር በቀል ኩባንያዎች የሚጠናከሩበትን አሰራር በመተግበር ወደ ውጤታማነት እንዲሸጋገር ይሰራል።

3.2.4.7. ፓርቲያችን የዜጎች መሰረታዊ ፍላጎት የሆነውን የመጠለያ ጥያቄ ለማሟላት በተለይም በከተሞች ዝቅተኛ ገቢ ባላቸው ዜጎች ቤት የሚያገኙበት አሰራር፣ የመሬትና የፋይናንስ አቅርቦቶችን ይዘረጋል። በከተሞች የመኖሪያ ቤት ልማት በመንግስትና በግሉ ዘርፍ አጋርነት፣ ወጪ ቀጣቢና ሰፋት ያለው የቤት አቅርቦት በከተሞች እንዲኖርና የመሬት ፍጆታን በቀነሰና የወለል ከፍታን በሚጨምር መንገድ ተግባራዊ በማድረግ የቤት አቅርቦት ችግርን ደረጃ በደረጃ ለመቅረፍ ይሰራል።





### ከፍላጎት አራት

#### 4. ማህበራዊ ፕሮግራም

##### 4.1. የማህበራዊ ፕሮግራም ዓላማ፡- ሁለንተናዊ ብልጽግናን የሚያረጋግጥ እካታች ማህበራዊ ልማት

ሀገራችን እኮኖሚያዊና ማህበራዊ ዕድገት መነሻዋ ዝቅተኛ ደረጃ በመሆኑ ሁለንተናዊ ማህበራዊ ብልጽግናን የማረጋገጥ ጉዳይ የፓርቲያችን ማህበራዊ ፕሮግራም እንደ ዋና ትኩረት ይሆናል። በመሆኑም የማህበራዊ ልማት ስራዎቻችን የዕድገትና ፍትሃዊ ተጠቃሚነት መንተያ ግቦችን የማሳካት ጉዳይ ይሆናል። የማህበራዊ ልማት ስራዎቻችን ከፕሮታና ከነባሩ የማህበራዊ ደህንነት ትኩረት ወጥቶ ችግሩን ከመብት አንጻር የሚመለከተው ይሆናል። ማህበራዊ ብልጽግናን ለማረጋገጥ የሚደረገው ጥረት ተደራሽነትና እካታችን ባለው መልኩ የማህበረሰብን ጤና፣ ደህንነት እና ምቹት የሚያስጠብቅ መሆን ይኖርበታል።

የማህበራዊ ፕሮግራማችን ዜጎችን የሚያስተሳስር፣ ከችግርና ከመከራ የሚታደጋቸው፣ የሀገርን አለኝታነት የሚያሰርጽ እና በሀገራችን አዎንታዊ ስላምን የሚያረጋግጥ ይሆናል። የማህበራዊ ልማት ፕሮግራማችን ሀብረ-ብሔራዊ ማንነትን መሰረት ያደረገ ሀገራዊ አንድነትን የሚያሳለብት እንዲሆን ዓላማ አድርጎ መንቀሳቀስ የፓርቲያችን የማህበራዊ ፕሮግራም ዓላማ መገለጫ ይሆናል። ይህንንም እውን ለማድረግ በማህበራዊ ልማት ዘርፍ የአርባ አደሩን እና አርብቶ አደሩንና ዝቅተኛ ዝብ ያለውን የከተማ ነዋሪ ፍትሃዊ ተጠቃሚነት ለማረጋገጥ እንዲሁም በፈቃደኝነት ላይ የተመሰረተ የዜጎች አገራዊ አገልግሎት እንዲሰፋፋ ፓርቲያችን ይሰራል።



## 4.2. የማህበራዊ ፕሮግራም ግቦች

### 4.2.1. ፍትሃዊነት፣ ጥራት እና አግባብነት ያለው የትምህርትና ስልጠና ስርዓት ማረጋገጥ

4.2.1.1. በሁሉም የሀገሪቱ አካባቢዎች የልዩ ፍላጎት ትምህርትን ጨምሮ የትምህርትና ስልጠና ተደራሽነትና ፍትሃዊነት ለማስፋት እንዲሁም መሃይምነትን ትርጉም ባለው ደረጃ ለመቀነስ ፓርቲያችን ይታገላል። በዚህም መሰረት የቅድመ-መደብና መደብ ትምህርት በሀገራችን ሙሉ ለሙሉ እንዲላረስ ትኩረት ሰጥቶ የሚሰራ ቢሆንም ትኩረት ሳይሰጠው የቀረውን የቅድመ መደብ ትምህርትን ለማሳደግ የተለየ ትኩረት ሰጥቶ ይሰራል። መሀይምነትን ከመሰረቱ ለመቀነስ የተቀናጀ ተግባር ተኮር የጎልማሳችን ትምህርትን ተደራሽነት ለማረጋገጥም ይታገላል።

4.2.1.2. ፓርቲያችን በዋናነት የትምህርት ተደራሽነትን አስጠብቆ በሁሉም የትምህርት ደረጃዎች የትምህርት ጥራትን ማሳደግ የትምህርት ፕሮግራሙ ዋነኛ አላማ አድርጎ ይታገላል። የትምህርት ጥራትን ለማረጋገጥ የትምህርት ተቋማት በቁሳቁስና ቴክኖሎጂ የተደራጁ እንዲሆኑ እንዲሁም መምህራን በተሻለ ችሎታና ስነ-ምግባር የታነፀ ሆነው ትውልድን በእውቀት እና በስነ-ምግባር የሚያንጹ እንዲሆኑ እንዲሁም የሚነገሩትን ክብርና ጥቅም እንዲያገኙ ፓርቲያችን ይሰራል።

4.2.1.3. የሀገራችን ከፍተኛ ትምህርት ከኢንዱስትሪው የለው ኃይልና የምርምር ፍላጎት ጋር ያለውን ትስስር አግባብነት ያለው እንዲሆን ፓርቲያችን ይሰራል። የከፍተኛ ትምህርት ቅበላ ስርዓቱ የተማሪዎችን ፍላጎትና ዝግጁነት ግምት ውስጥ



በማስገባት የማህበራዊና ኢኮኖሚያዊ ፍላጎትና አቅምን ባገናዘበ መልኩ እንዲቀረጽ ያደርጋል። በተጨማሪም የከፍተኛ ትምህርት ተቋማት የዕውቀትና የፕብሊ መናኸሪያዎች፣ በዝሃነትን የሚያጎለብቱና እርስ በእርስ መቀራረብን የሚፈጥሩ የዓለም አቀፋዊ ዕቢቶችና አስተሳሰቦች ማዕከላት እንዲሆኑ ፓርቲያችን አበክሮ ይሰራል።

4.2.1.4. የቴክኒክና ሙያ ትምህርትና ስልጠና ተቋማት፣ አቅማቸው እንዲጎለብት ተደርጎ ለኢንፎርሜሽን ምድብ የጀርባ አጥንት የሆነ ብቃት ያለው የሰው ሀይል እንዲያመርቱ ከማድረግ ባሻገር ለቴክኖሎጂ ሽግግር ሚናው ከፍተኛ እንዲሆን ያደርጋል።

4.2.1.5. ፓርቲያችን በመጀመሪያ እርከን የትምህርት ቋንቋ በዝሃ ልሳን እንዲሆን የሚያደርግ ሲሆን በዝሃ ልሳንነቱ የምንገነባውን ህብረ-ብሔራዊ አንድነትን ታላቁ ባደረገ መልኩ ከከልሎች ነባራዊ ሁኔታ ጋር በሚጣጣም መልኩ ተግባራዊ እንዲሆን ያደርጋል።

4.2.1.6. የግብረ-ገብ እና ስነ-ዜጋ ትምህርት አብሮነትን በማሳደግና ግብረ ገባዊ ዕቢቶችን በማስፋትና በማስረጃ እንዲሁም በፈቃደኝነት ላይ የተመሰረተ የዜጎች አገራዊ አገልግሎት በመልካም ስነ-ምግባር የታነፀ ሀገር ወዳድ ትውልድ በማፍራት ረገድ የሚጫወተው ሚና አጅግ የላቀ እንደሆነ ፓርቲያችን ያረዳል። ስለዚህ የግብረ-ገብና ስነ-ዜጋ ትምህርት እንዲሁም በፈቃደኝነት ላይ የተመሰረተ የዜጎች አገራዊ አገልግሎት ህብረ-ብሔራዊ ወንድማማችነትንና አህትማማችነትን የሚያጠናክር፣ የሀገር ፍቅርንና አርብኝነትን የሚያፀና እና ግብረ-ገብነትን የተላበሰ ትውልድ መፍጠሪያ ተደርጎ እንዲቀረጽ ያደርጋል።

4.2.1.7. ፓርቲያችን ሁሉም የትምህርት ተቋማት የአካዳሚ ነጻነትን



ከሚያቀጥሉ ሕግ በዕለት ተዕለት የመሳሪ ማስተማር፣ የምርምር ስራ ከፖለቲካዊም ሆነ ለምርምር ስራ እንቅፋት ከሚሆኑ ጎጂ ልማዳዊ ድርጊቶች፣ ከአስተዳደራዊ ጣልቃ ገበዳዎች ገን እንዲሆኑ በማድረግ፣ ሁሉም ዕይታዎች በአኩሪ መድረክ አግኝተው በጎጃት የሚንሸራሸሩባቸው እንዲሆኑ ይሰራል።

### 4.2.2 መከላከልን መሰረት ያደረገ የጤና ስርዓት መዘርጋት

4.2.2.1 ፓርቲያችን በግናነት በሽታን በመከላከል ላይ የተመሰረተ የጤና ስርዓት እንዲዘረጋ ያደርጋል። በተጨማሪም እከፍተኛ የማዳን አቅምን በዘላቂነት ለማሳደግ የሰው ኃይል፣ ስርዓትና ቲክኖሎጂ አቅም ግንባታ ላይ ፓርቲያችን ቅድሚያ ይሰጣል።

4.2.2.2 ፓርቲያችን ለእናቶችና ህፃናት ጤና እንክብካቤ ልዩ ትኩረት በመስጠት ይሰራል። የሴቶች ጤና የሰነተኞች ጤና ችግር ለመቀረፍ፣ ጎጂ ልማዳዊ ድርጊቶች እንዲወገዱ እና አጠቃላይ የሴቶችን ጤና ለመጠበቅ ከቅድመ ወለድ እስከ ድህረ ወለድ ድረስ በአቅራቢያቸው በጤና ተቋማት እገልግሎት እንዲያገኙ ፓርቲያችን ይታገላል። ሀገራችን በጤና ዘርፍ ወደ ኋላ የቀረገባቸው ዘርፎች እንዲ የሆነው የጨቅላ ህፃናት ጤና እንክብካቤ ትኩረት እንዲሰጠው ይሰራል።

4.2.2.3 በዝቅተኛ የኑሮ ሁኔታ ያሉ ዜጎችን ታላቢ ያደረገ የህክምና እገልግሎት የሚሰጥበት አሰራር እንዲዘረጋ ያደርጋል። ከዚህም በተጨማሪ የጤና መድሀን ሽፋን በመላ ሀገራችን እንዲዳረስ አሰራርን በማዘመን ሁሉም ኢትዮጵያዊ ደረጃውን የጠበቀ የጤና መድሀን ሽፋን ተጠቃሚ እንዲሆን ያደረጋል።



4.2.2.4. ፓርቲያችን ለማህበራዊ እና ኢኮኖሚያዊ ብልጽግና የሰነ-ሀዝብ ፓሊሲ መሰረት ነው ብሎ ያምናል። ፓርቲያችን የሀዝብ ቁጥፍ ከማህበራዊና ኢኮኖሚያዊ ዕድገታችን ጋር ተመጣጥኖ እንዲሄድ እንዲሁም ጤናማ የሆነ ሀብረተሰብ ለመፍጠር የሚያስችል በፍላጎት ላይ የተመሰረተ የቤተሰብ ምጣኔ ፕሮግራሞች እንዲዘረጉ ያደርጋል።

4.2.2.5. የህክምና ባለሙያዎች ፍልሰት በተለይም ከገጠር ወደ ከተማ የሚደረግ የባለሙያዎችን ፍልሰት ለመቀነስ በገጠር የሚሰፍሩ ባለሙያዎች ልዩ ጥቅም እንዲከበር ያደርጋል።

4.2.2.6. የህክምና ቁሳቁስ እጥረትን ለመቀነስ ትኩረት ሰጥቶ ይሰራል። የህክምና ቁሳቁሶች በሀገር ውስጥ እንዲመረቱ የሚደረግበት አቅም እንዲፈጠር ፓርቲያችን ይሰራል።

4.2.2.7. የባህል ህክምና እንዲዘምን ልዩ ትኩረት ሰጥቶ ከዘመናዊ ህክምና ጋር እንዲደጋገፍና በጥናትና ምርምር እንዲልቅ ያደረጋል።

### 4.2.3. የሀገራችንን አቅም ያገናዘበ የማህበራዊ ጥበቃ ስርዓት መዘርጋት

4.2.3.1. የማህበራዊ ጥበቃ ስርዓታችን ሀዝባችንን ከአስከፊ ችግርና ከጉስቆልና ኑሮ በመጠበቅ ጤናማ ማህበረሰባዊ መስተጋብር እንዲኖር ትኩረት አድርጎ እንዲሰራ ያደርጋል። ለችግር ተጋላጭ የሆኑ የሀብረተሰብ ክፍሎችን ለመደገፍ የሀገራችን ኢኮኖሚያዊ ዕድገትና አቅም ያገናዘብ! አካታችና ጥራታቸውን የጠበቁ የማህበራዊ ጥበትና ስርዓቶችን ፓርቲያችን እንዲዘረጋ ይደረጋል።



4.2.3.2. ፓርቲያችን የህጻናት እና የአረጋውያን ሁለንተናዊ መብት እና ጥቅም እንዲከበር ይታገላል። የአካል ጉዳተኞችን ሁለንተናዊ መብት፣ ክብርና ደህንነት ለማስጠበቅ እንዲሁም በሁሉም የህይወት ዘርፎች ተሳትፏቸውንና ተጠቃሚነታቸውን ለማረጋገጥ በሙሉ ቁርጠኝነት ይሰራል። የአካል ጉዳተኞችን ጉዳይ በተሻለ ሁኔታ በመምራት አካል ጉዳተኞች እንደ ማገናኛውም ዜጋ በሀገራቸው ሁለንተናዊ እንቅስቃሴ እኩል ተሳታፊና ተጠቃሚ እንዲሆኑ ይሰራል።

4.2.3.3. ፓርቲያችን አሰሪና ሰራተኛ በስራ ቦታ ጤናማ ማህበራዊ ግንኙነት እንዲኖራቸው፣ የሰራ ቦታዎች ምቹና ጤናማ እንዲሆኑ እና የአንዳሰተሪ ሰላም እንዲሰፍን ለማድረግ ይሰራል። ሰራተኛው ከአንዳሰተሪው ምርታማነት ፍትሃዊ ተጠቃሚ እንዲሆንና በነፃነት ተደራጅቶ የመንቀሳቀስ መብቱ ሙሉ ለሙሉ እንዲከበርለት እና አሰሪውም ተገቢ ጥበቃ እንዲያገኝ ይደረጋል።

**4.2.4. የሴቶችንና የሰዎችን የፖለቲካ፣ የኢኮኖሚና ማህበራዊ ተሳትፎና ተጠቃሚነት ማጎልበት**

4.2.4.1. ሴቶች በተለየ መንገድ በሚደርስባቸው ታሪካዊ እና ልማዳዊ ጭቆና ምክንያት የማህበራዊ፣ የኢኮኖሚያዊና የፖለቲካ ተሳትፎና ተጠቃሚነታቸው አሁንም በሚረገገው ልክ አለመሆኑ ፓርቲያችን ይረዳል። በመሆኑም የሴቶችና ወጣቶች ፍትሃዊ ማህበራዊና የፖለቲካ ውክልናና ተሳትፎ እንዲሁም ዘላቂ የሰራ ዕድል፣ የብድር አቅርቦት፣ የመሬት ባለቤትነት፣ የመኖሪያ ቤት ተጠቃሚነት እና ለእኩል ስራ እኩል ክፍያ እንዲያገኙ ፓርቲያችን ይታገላል።



4.2.4.2. ፓርቲያችንን አጠቃላይ አኮኖሚና የፖለቲካ እንቅስቃሴዎቻችን ወጣቱን ማዕከል ያደረገ እንዲሆኑ ይሰራል። ወጣቶች በተማሩት የትምህርት ደረጃ፣ ባላቸው ዕውቀት፣ እንዲሁም በጥናት አዋጭ በሆኑ ዘርፎች ላይ እንዲሰማሩና ውጤታማ እንዲሆኑ ስፋሬ የስራ ዕድል አማራጮችና ዕድሎች እንዲፈጠሩ ፓርቲያችን ይሰራል። የወጣቶችን የስፖርት ማዘውተሪያዎችና የመዝናኛ ስፍራዎችን በጥራትና በብዛት በማሳደግ ወጣቶችን ጉዳይ ግብረ-ገብነትን የተላበሱ እንዲሆኑ እንዲሁም ከደባል ሱስና ከጥፋት የራቁ እንዲሆኑ ፓርቲያችን ይሰራል።

4.2.4.3. ፓርቲያችን የውጭ ሀገር የስራ ስምሪት በሀገር እና በተቋም ታግዞ ዜጎች ለተገቢ አገልግሎት ተገቢ ክፍያ እንዲያገኙ ክትትል እና ድርድር በማድረግ የዜጎች ደህንነት እና ክብር እንዲጠበቅ ይታገላል።

### 4.2.5. ብዝሃነታችንን ማዕከል ያደረገ የቋንቋ፣ ባህልና ቅርስ ልማት

4.2.5.1. ህብረ-ብሔራዊ ሀገር የመፍጠር ትልምን እውን ለማድረግ ይረዳ ዘንድ የሁሉም ብሔር፣ ብሔረሰቦችና ህዝቦች ቋንቋዎች እንዲያድጉና እንዲጎለብቱ የሀገር፣ ተቋማዊ እና አስተዳደራዊ ስራዎች ተግባራዊ ያደርጋል። የኢትዮጵያን ብዝሃነትን በማግለጽ መልኩ ተጨማሪ የፌዴራል መንግስት የስራ ቋንቋዎች ስራ ላይ እንዲውሉ ፓርቲያችን ይታገላል።

4.2.5.2. ፓርቲያችን የኢትዮጵያውያን የጋራ ዕቅዶችና ባህሎችን እንዲጎለብቱ፣ ታሪካዊ ቅርሶቻችን፣ የሚዳሰሱም ሆነ የማይዳሰሱ ባህላዊና ትውፊታዊ ቅርሶቻችንን ተገቢው ክብርና



ትኩረት ተሰጥቷቸው፣ ከአደጋ ተጠብቀው ለሀገር ግንባታ መሣሪያ ሆነው እንዲያገለግሉ እና ለመጨረሻ ትውልድ እንዲተላለፉ በትኩረት ይሰራል። ፓርቲያችን የቀደመ ቅርሶችን ከመጠበቅ ባሻገር ዘመን ተሻጋሪ የትውልድ አሻራና ቅርስ ለመቆየት ትውልድ ለማስተላለፍ እስክሮ ይሰራል።

4.2.5.3. ፓርቲያችን ስፖርት ሀገራዊ ክብርን እና ሀገራዊ መቀራረብን የሚያረጋግጥ የብልጽግና አንድ አካል እንደሆነ በመረዳት “ስፖርት ለሁሉም” በሚል መርህ ሀገራዊ አንድነትንና የሀዘቦችን ወንድማማችነትና እህትማማችነት ለማጠናከር ባህላዊም ሆነ ዘመናዊ ስፖርት ተቋማዊና ህዝባዊ ሆኖ አሁን ከሚገኝበት ደረጃ በጣም ያደገ እንዲሆን ይሰራል።

4.2.5.4. ኪነ-ጥበብ በዓለም አቀፋዊ ተወዳዳሪነቱ ጎልብቶ የሀገራችን ዓለም አቀፋዊ፣ አህጉራዊና ቀጠናዊ ተጽዕኖ የመፍጠሪያ ኃይል እንዲሆን እንዲሁም ኪነ-ጥበብ ለሀዘቦች መተዋወቅ፣ መቀራረብ፣ መግባባትና ለአንድ ሀገራዊ ዓላማ መቆም ጠቃሚ እንደሆነ ፓርቲያችን ይገነዘባል። በመሆኑም ኪነ-ጥበብ የማህበረሰቡን ጠቃሚ ዕሴቶች ለማጎልበት ተገዢውን ሚና እንዲወጣ የኢትዮጵያ ብሔር፣ ብሔረሰቦችና ሀዘቦች ኪነ-ጥበባዊ ሀብት በትምህርትና ስልጠና እንዲታገዝ፣ የኪነ-ጥበብ ተቋማትና ማዕከላት ተስፋፍተው ለሀገር ብልጽግና እንዲውሉ ይታገላል።





### ክፍል አምስት

#### 5.የውጭ ግንኙነት ፕሮግራም

##### 5.1.የውጭ ግንኙነት ዋና ዓላማ፡- ሀገራዊ ክብርን ማሰከል ያደረገ የውጭ ግንኙነት

ፓርቲያችን የውጭ ጉዳይን ከሀገር ውስጥ ጉዳይ የተነጠለ አድርጎ አይመለከትም። ይልቁንም የሀገር ውስጥ ጉዳያችን ፖለቲካዊ፣ ኢኮኖሚያዊና ማህበራዊ ለውጦች ነፃብራቅ ሆኖ ዓለም አቀፍ ሁኔታዎችን ያልዘነጋ ነው። የውጭ ግንኙነታችንም የዲሞክራሲያዊት ኢትዮጵያ ግንባታን የሚያረጋግጥ፣ የሀገር አንድነትን በማስጠበቅ ሀገራዊ ክብርን የሚያጎናጽፍ፣ ሀገራዊ ክብርን በማጎናጸፍ ሀገራዊ አንድነትን የሚያጠናክር ይሆናል። ሀገራዊ ክብር የሌለው ሀገር ሀገራዊ ጥቅሙን ሊያስጠብቅ አንደማይችል ፓርቲያችን በጥብቅ ይገነዘባል። በመሆኑም የኢትዮጵያን ታሪክ እና አንድነት እንዲሁም የዚህንጅን ክብርና ተስፋዋን የሚያንፀባርቅ የጋራ ስምምነት ያለው ሀገራዊ ክብርን እና ሀገራዊ ጥቅማችንን የሚያስጠብቅ የተቀናጀና የተማክለ የውጭ ግንኙነት ፖሊሲና ትግበራን አውን ያደርጋል።

ሀገራዊ ክብራችንን ለማረጋገጥ እና ጥቅሞቻችንን ለማስከበር፣ አስቀድሞ ግንኙነትን በማይሰና በማጠናከር ላይ ያተኮሩ ስራዎችን መስራት ላይ ትኩረት በማድረግ በግንኙነት ብልሽት ምክንያት የምናጣቸውን ሀገራዊ ጥቅሞቻችንን ለማስከበር እመች ሁኔታ ይረገጥናል። በውጭ ግንኙነት መስክ ሀገራችን መልካም የሚሳል ውጤት ያስመዘገበች ሀገር ብትሆንም የውጭ ግንኙነታችን ከጉድለት እና ከግድፈት የፀዳ አይደለም። ስለዚህ ግድፈቶቻን



እና ጉድለቶችን መለየት፣ ማስተካከል እና መሙላት እንዲሁም የነበሩ ጠንካራ ጎኖችን ማስቀጠል የፓርቲያችን የውጭ ግንኙነት መሰረቶች ናቸው።

## 5.2. የውጭ ግንኙነት ግቦች

### 5.2.1. ሀገራዊ ክብርን የሚያረጋግጥ የውጭ ግንኙነት

5.2.1.1. ፓርቲያችን የዜጎቻችን ክብር የሀገራዊ ክብራችን እይነተኛ መገለጫ እንደሆነ ይንገዛል። በመሆኑም ዜጎቻችን በየትኛውም የዓለም ክፍል ቢሆኑ ክብራቸውን የሚያስጠብቅ የውጭ ግንኙነት ስራ የፓርቲያችን የውጭ ግንኙነት መርሃ-ግብር ቁልፍ መርህ ነው። ፓርቲያችን የዜጎችን ክብር መሰረት ያደረገ ሀገራዊ ክብርን ለማስጠበቅ ዜጎችን መሰረት ያደረገና የዜጎችን መብት በየትኛውም የዓለም ክፍል ሊያስጠብቅ የሚችል የውጭ ግንኙነት ስራዎችን ይተገብራል።

5.2.1.2. ጠዛት ያላቸው ኢትዮጵያውያን ወደ ተለያዩ የዓለም ክፍሎች ስራ ፍለጋ ይሰደዳሉ። በሚልዮኖች የሚቆጠሩ ለሰራ የወጡ ዜጎቻችንን ደህንነት፣ ክብር እና ኢኮኖሚያዊ ጥቅም ታሳቢ ያላደረገ የውጭ ግንኙነት የኢትዮጵያን ክብር ሊያስጠብቅ ስለማይችል ፓርቲያችን በውጭ ግንኙነት እነዚህን ዜጎቻችንን ታሳቢ ያደረገ ስራን ይሰራል። የሀገራችን ዜጎች ከውጭ የሰራ ቅጥር የተሻለ ተጠቃሚ የሚሆኑበት እና መብቶቻቸውና ክብራቸው የሚጠበቅበት ሁኔታ ከቀጣሪ መንግስታት ጋር ስምምነትን በመፍጠር እንዲመቻች ያደረጋል።

5.2.1.3. የሀገራችንን መልካም ገጽታና የወደፊት ብሩህ ተስፋ ለውጭው ዓለም የሚያስተዋውቁ የውጭ ግንኙነት ስራዎች ይሰራሉ።

5.2.1.4. የፓን-አፍሪካኒዝም መሰረት የሆነችው ሀገራችን መላው ጥቁር ህዝቦች የሚያከብሩትና የሚያምኑትን ያህል ፓን-አፍሪካኒዝምን የሚያጠናክር የውጭ ግንኙነት ስራዎችን መተግበር ይኖርባታል። ፓርቲያችን ይህን በመረዳት የፓን-አፍሪካኒዝም መሰረተኝነታችንን የሚያሳድ ስራዎች እንዲተገቡ ያደርጋል። የአፍሪካ ህብረት ሪዕይ 2063 እንዲሳካ ተገቢውን ትግል እና አባርክቶ ያደርጋል።

### 5.2.2. ለትብብርና ለጋራ ተጠቃሚነት ትኩረት በመስጠት አጋሮቻችንን ማስፋት

5.2.2.1. ፓርቲያችን የተሻለው መንገድ በትብብርና ፋክክር መሃል ሚዛን መጠበቅ እንጅ ያልተገባ ፋክክር ተገቢ እንዳልሆነ በማመን የውጭ ግንኙነታችን ፖሊሲና ትግበራ ትብብርን፣ የጋራ ጥቅምን እና ሉዓላዊነትን በማክበር እና በማስከበር ላይ የተመሰረተ መሆን እንዳለበት ያምናል። ችግሮችን ለመፍታትም ሆነ ሀገራዊ ጥቅምን ለማስከበር ቀዳሚው ነገር ግንኙነትን ማደስ እንደሆነ ያምናል። በመሆኑም በፋክክር እና በመቀናቀን ከሚመጣ አንጻራዊ ጥቅም ይልቅ ከውስጣዊ ፍላጎታችን የሚመነጭ ጥቅምን የሚያስቀድም የውጭ ግንኙነት በመከተል ወዳጆቻችንን ለማስፋትና ግንኙነትን ለማጠናከር አበክሮ ይሰራል።

5.2.2.2. የምንኖርበት ዓለም ባለ ብዙ ዋልታ እንደመሆኑ ከየትኛውም ዋልታ ዲፕሎማሲያዊ ጥግ ሳንይዝ በዋልታዎች መካከል ዲፕሎማሲያዊ ሚዛንን በመጠበቅ ሀገራዊ ጥቅማችንን



ለማስከበር ያሰራል። ዲፕሎማሲያዊ ሚዛንን በመጠበቅ ከጎባር ወዳጅ አገሮች ጋር የጎበረን ግንኙነት እንዲገገገና እንዲጠናከር ከመስራት ባሻገር ከአዳዲስ አጋሮች ጋር ዲፕሎማሲያዊ ግንኙነቶች ይደረጋሉ።

### 5.2.3. የብዙዮሽ ትብብር ተቋማት ተሰማሚነትን መጨመር እና ፓሊሲያዊ ነፃነትን ማስከበር

5.2.3.1. የብዙዮሽ ዲፕሎማሲን በመጠቀም ዓለም አቀፍ ተሰማሚነታችንን ማሳደግ እና ከዓለም አቀፍ ተቋማት ጋር ሉዓላዊነታችንን የጠበቀ መልካም ግንኙነትን መፍጠር ላይ ፓርቲያችን ይሰራል። የፖሊሲ ነፃነታችንንና ሉዓላዊነታችንን ባስጠበቀ መልኩ ከዓለም አቀፍ ተቋማት ጋር የባለ ብዙዮሽ ትብብርን ለማጠናከር የሚያስችሉ ስራዎች ይሰራል። ፓርቲያችን ሀገራችን በብዙዮሽ ዲፕሎማሲ የአፍሪካ ድምጽ በመሆን የተባበሩት መንግስታት የጸጥታው ምክር ቤት ቋሚ አባል እንድትሆን ያሳለለሰ ጥረት ያደርጋል።

### 5.2.4. ለጎረቤት ሀገራት ትኩረት በመስጠት ዘርፈ ብዙ የጋራ ተጠቃሚነትን ማረጋገጥ

5.2.4.1. ሀገራችን ከጎረቤት ሀገራት ጋር በመተባበርና በጋራ ጥቅም ላይ የተመሰረተ ግንኙነት በመፍጠር አካባቢያዊ ሰላም እንዲረጋገጥ ፓርቲያችን በትኩረት ይሰራል። የአካባቢያዊ ሰላም ችግር የሆኑ ሽብርተኝነትና ሌሎችም የሰላም ጠንቅ የሆኑ ጉዳዮችን ለመግታት ከጎረቤትና ሌሎች ሰላም ወዳጅ ሀገራት ጋር በመሆን በቅንጅት ይሰራል። በተጨማሪም ለአካባቢያዊ ሰላም መደፍራስ ምክንያት ሊሆኑ የሚችሉ በጎረቤት ሀገራት መካከል ያሉ መልካም ያልሆኑ ግንኙነቶች

እንዲሁም በጎረቤት ሀገራት ውስጥ ያሉ አለመግባባቶች ቀጠናዊ ችግሮች ከመኖራቸው በፊት በሰላማዊ መልኩ መግባባት እንዲፈጠርባቸው የማግባባት ስራዎች ይሰራሉ።

5.2.4.2 በቀጠናው ካሉ ሀገሮች ጋር የጋራ ጥቅሞቻችንን መሰረት ያደረገ አካባቢያዊ የልማት፣ የኢኮኖሚ እና የሰላም ትስስር እንዲፈጠር በትብብር ይሰራሉ። ይህም ቀስ በቀስ እያደገ የሚሄድ ቀጠናዊ የኢኮኖሚ ትስስር እንዲሆን አስፈላጊውን ጥረት ያደርጋል። ይህንንም ለማድረግ በቀጠናችን ያሉ ነባር አካባቢያዊ ድርጅቶች እንዲጠናከሩ ለማድረግ እንዲሁም ድርጅቶቹ ለቀጠናዊ ትስስር መፈጠር መሰረት እንዲሆኑ በትኩረት ይሰራሉ። በተጨማሪም እንዲህ አካባቢያዊ ድርጅቶች የቀጠናው የተበታተኑ ድምፆች ወደ አንድ መሰባሰቢያ በማድረግ የቀጠናው ሀገራት የመደራደሪያ አቅም እንዲሆኑ ጥረት ያደርጋል።

5.2.4.3 ከጎረቤቶቻችን ጋር በሚያገናኙን የተራጥሮ ሀብቶች ላይ በጋራና ፍትሃዊ ተጠቃሚነት መርኅ የሀገራችንን ጥቅም ለማስከበር ፓርቲው ይሰራል። ድንበር ተሻጋሪ ወንዞቻችንን የመጠቀም መብታችንን ባከበረ፣ ዓለም አቀፍ የድንበር ተሻጋሪ ወንዞች መርሆዎችን በተንተራሰ መልኩ ለጥቅም እንዲውሉ ያደረጋል። እንዲሁም በአጠቃቀም ምክንያት የሚመጡ አለመግባባቶችን በዓለም አቀፍ መርሆዎችና በዲፕሎማሲያዊ መንገዶች እንዲፈቱ በዘላቂነትም በወንዞቹ ላይ ሁሉን አቀፍ የሆነ ስምምነት እንዲደረስ ያደርጋል። በተመሳሳይ ሀገራችን በአካባቢያችን ካሉ ባለ ወደብ ሀገሮች የተሻለ የወደብ ተጠቃሚነት መብት በሚያረጋግጥ መልኩ አካባቢያዊ ትብብሮች ላይ ትኩረት በመስጠት እንዲሰራ ያደርጋል።



### 5.2.5. የኢትዮጵያውያንና ትውልደ ኢትዮጵያውያንን ተሳትፎ ማሳደግ

5.2.5.1. ከሀገራቸው ጋር የተለየ ቁርኝት ያላቸው በውጪ የሚኖሩ ኢትዮጵያውያን እና ትውልደ ኢትዮጵያውያን ከሀገራቸው ፖለቲካዊ፣ ኢኮኖሚያዊ እና ማህበራዊ ሁኔታዎች የተነጠሉ እንዲሆኑና ተጠቃሚ እንዲሆኑ ሁኔታዎችን ያመቻቻል። በዚህ ጉዳይ ኢምባሲዎቻችን ከምንም ጊዜ በላይ በውጪ ላሉ ዜጎች እና ትውልደ ኢትዮጵያውያን ቅርብ ይሆናሉ። ለመብቶቻቸው ቀድሞ ደራሽና ጠበቃ፣ ለደህንነታቸው ቀዳሚ ሞስትና እንዲሆኑ ይረዳል።

5.2.5.2. በውጭ የሚኖሩ ኢትዮጵያውያንና ትውልደ ኢትዮጵያውያን በሀገራቸው ጉዳይ ላይ ባለቤት እንዲሆኑ ከሚደረገው ጥረት ባሳገር በየሚኖሩበት ሀገር የኢትዮጵያ አምባሳደሮች እንዲሆኑ በማበረታታት ላይ በትኩረት ይሰራል

### 5.2.6. ሀገራዊ ክብርን እና ሀገራዊ ጥቅምን የሚያስጠብቅ የውጭ ግንኙነት የመፈለግ አቅም መገንባት

5.2.6.1. ፓርቲያችን የኢትዮጵያን ታሪክ እና አንቀሳቃሽ አንዲሁም የዚህችን ክብር እና ተስፋዋን የሚያንጸባርቅ የጋራ ስምምነት ያለው ሀገራዊ ክብራችንን እና ሀገራዊ ጥቅማችንን የሚያስጠብቅ የተቀናጀ እና የተማከለ የውጭ ግንኙነት ፖሊሲና ተግባራዊ እውን ያደርጋል። የውጭ ግንኙነት ተቋሞቻችን የውጭ ግንኙነትን የማስፈለግ አቅማቸው የላቀ እንዲሆን የመምራት አቅም ባላቸው አመራሮችና የመፈለግ ብቃት ባላቸው ባለሙያዎች እንዲሞከሩ ያደረጋል። አምባሳደሮቻችን የሀገራችንን ስምና ክብር እና



የአተሳሰብ አገልግሎት የሚያገጠሙት ሙሉን እንዲሰጡት ገርቲያችን ያምናል። በሙሉም አምባሳይርች ሀገራችንን እና ታሪኳን ጠንቅቅው የሚያውቁ እና ሀገራዊ ክብራችንን የሚያስጠብቁ ከፍተኛ የዲፕሎማሲ ሰውነት ያላቸው እንዲሆኑ ይደረጋል። በተጨማሪም የውጭ ግንኙነት ዘርፍና ተቋማት ወቅቱን ባገናዘቡ ሀገራዊ ሁኔታዎች እና ዓለም አቀፍ ሰድገቶች በተሳሳተ መልኩ እንዲያደጉ እና እየተለወጡ እንዲመጡ ይሰራል።

5.2.6.2 ገርቲያችን የውጭ ግንኙነት ማስፈጸሚያ ሀገራዊ አቅማችን በሀገር ውስጥ ሁለንተናዊ አቅማችን ላይ እንዲመሰረት ስራ ጥራት ያደርጋል። ይህም ካለን ወረት በተጨማሪ በቀጣይ በሚከናወኑ የመልካም ገጽታና አምባሳይር ተጽዕኖ የመፍጠሪያ ተግባራት በመገኘት እየተገነባ የሚሄድና በሰላምተኝነትም ሆነ ከሌሎች ሀገራት ጋር በምግብ ጥራት መተማመን ላይ የተመሰረተ ግንኙነት እየሰጠ የሚሄድ ይሆናል። ለዚህም በህዝብ ለህዝብ ግንኙነትና ዲፕሎማሲ ላይ ትኩረት ተሰጥቶ ይሰራል።

5.2.6.3 የሀገር ሉዓላዊነትን የማስጠበቅ ጉዳይ በሀገር የመረጃ እና የደህንነት ኃይሎች አቅም ብቻ የሚመለስ ባልመሆኑ ሀገራዊ ክብራችን ላይ ይደረግ የሙግታት አቅም ያለው ጠንካራ፣ በመናገሱ ሁሉን አቀፍ ወታደራዊ ኃይል መገንባት ይገባል ብሎ ገርቲያችን ያምናል። በሙሉም የመከላከያ አቅማችን የዘመኑን አውጊ ውጊያ የሆኑ፣ በሞያነት ጥቃትን ከወዲሁ የማስቀረት አቅምን መሰረት የሚያደርግ፣ በማሻሻሉም መስክ የሚቃጠሉትን ትንኮሳዎች በወትሮ ዝግጁነት መመስከት የሚችል፣ ለዚህም ትኩረት በሚሆንና ሀገራዊ ጥቅማችንን በሚያስጠበቅ መልኩ እንዲደረግ ይሰራል።



5.2.6.4. ፓርቲያችን ሀገራዊ ክብራችንን እና ሀገራዊ ጥቅማችንን ሊያስከብር የሚችል ዘርፈ ብዙ ዲፕሎማሲን በማሳደግ እና በመተግበር አቅማችን ላይ ትኩረት ያደርጋል። ሁሉን አቀፍ ዲፕሎማሲን በመተግበር የተብብር ዘርፎችን ማስፋት ፓርቲያችን ቅድሚያ ሰጥቶ ይሰራል። በዚህም የሰላም፣ የኢኮኖሚ፣ የዜጋ-ተኮር እና ፕብሊክ ዲፕሎማሲ የውጭ ጉዳይ ፓሊሲ ዋነኛ መተግበሪያ ስትራቴጂ ሆነው እንዲሰራባቸው ትኩረት ይሰጣል። በሌላ በኩልም መገንባት ለምንጥረው አውቀት መር ኢኮኖሚ እና በሳይንስና ቴክኖሎጂ ከሚፈለገው የዕድገት ደረጃ ላይ ለመድረስ፣ ብሎም ከቀደሙት ሀገራት ልምድን ለመቅሰምና የዕውቀት ሽግግር ለማድረግ የሳይንስ እና ቴክኖሎጂ እንዲሁም ዲጂታል ዲፕሎማሲን የሚያጠናክሩ ስራዎች ይሰራሉ።

መጋቢት 2014 ዓ.ም  
 ብልጽግና ፓርቲ (ብልጽግና)  
 አዲስ አበባ